

زَوَالُ السَّنَةِ عَنْ أَعْمَالِ السَّنَةِ

سال بھر کے

مسنون اعمال

حکیم الامت حضرت مولانا شاہ اشرف علی تھانوی رحمہ اللہ

ادارۃ النشۃ النبویہ

۱۹۰- انارکلی ○ لاہور

زَوَالِ السَّنَةِ  
عن  
اعمال السَّنَةِ  
یعنی

سال بھر کے  
مسنوں اعمال

از

حکیم الامت مولانا اشرف علی تھانوی

---

احرار اسلامیات<sup>190</sup> انارکلی لاہور

# فہرست مضامین

صفحہ نمبر	عنوان	صفحہ نمبر	عنوان	صفحہ نمبر	عنوان
۳۰	تہنید	۱۸	تہنید	۱	تہنید
۳۲	فحرم الحرام	۱۹	فحرم الحرام	۲	فحرم الحرام
۳۳	صفر المظفر	۲۰	صفر المظفر	۳	صفر المظفر
۳۴	ربیع الاول	۲۱	ربیع الاول	۴	ربیع الاول
۳۴	ربیع الثانی	۲۲	ربیع الثانی	۵	ربیع الثانی
۳۵	گیارہویں شریف لاہم	۲۳	گیارہویں شریف لاہم	۶	گیارہویں شریف لاہم
۳۶	جمادی الاولیٰ و جمادی الاخریٰ	۲۴	جمادی الاولیٰ و جمادی الاخریٰ	۷	جمادی الاولیٰ و جمادی الاخریٰ
۳۶	رجب	۲۵	رجب	۸	رجب
۳۶	شعبان	۲۶	شعبان	۹	شعبان
۳۸	شب بارات کے فضائل	۲۷	شب بارات کے فضائل	۱۰	شب بارات کے فضائل
۴۰	رمضان المبارک	۲۸	رمضان المبارک	۱۱	رمضان المبارک
۴۱	روزہ کے احکام	۲۹	روزہ کے احکام	۱۲	روزہ کے احکام
۴۳	سحری کے احکام	۳۰	سحری کے احکام	۱۳	سحری کے احکام
۴۶	افطار کے احکام	۳۱	افطار کے احکام	۱۴	افطار کے احکام
۴۹	تراویح	۳۲	تراویح	۱۵	تراویح
۵۳	صدقہ فطر	۳۳	صدقہ فطر	۱۶	صدقہ فطر
۵۶	رویت ہلال	۳۴	رویت ہلال	۱۷	رویت ہلال
۶۰	سار کے ذریعہ اطلاع	۳۵	سار کے ذریعہ اطلاع	۱۸	سار کے ذریعہ اطلاع
	شوال		شوال		شوال
	عید الفطر کی نماز		عید الفطر کی نماز		عید الفطر کی نماز
	صدقہ فطر		صدقہ فطر		صدقہ فطر
	شش عید کے روزے		شش عید کے روزے		شش عید کے روزے
	حج کے فضائل		حج کے فضائل		حج کے فضائل
	ذیقعدہ		ذیقعدہ		ذیقعدہ
	ذی الحج		ذی الحج		ذی الحج
	عید الاضحیٰ کی نماز		عید الاضحیٰ کی نماز		عید الاضحیٰ کی نماز
	قرانی کا طریقہ اور احکام		قرانی کا طریقہ اور احکام		قرانی کا طریقہ اور احکام
	حج سے متعلق احکام		حج سے متعلق احکام		حج سے متعلق احکام
	ذی الحج کے روزے		ذی الحج کے روزے		ذی الحج کے روزے
	پھلوں کی خرید و فروخت کے احکام		پھلوں کی خرید و فروخت کے احکام		پھلوں کی خرید و فروخت کے احکام
	مہنگائی اور قحط کے اسباب		مہنگائی اور قحط کے اسباب		مہنگائی اور قحط کے اسباب
	وباؤں اور مصیبتوں کے اسباب		وباؤں اور مصیبتوں کے اسباب		وباؤں اور مصیبتوں کے اسباب
	عشر کے بعض مسائل		عشر کے بعض مسائل		عشر کے بعض مسائل
	مرض کے احکام		مرض کے احکام		مرض کے احکام
	مصیبتوں کے اسباب اور ان کا صحیح علاج		مصیبتوں کے اسباب اور ان کا صحیح علاج		مصیبتوں کے اسباب اور ان کا صحیح علاج

تہمید  
ہا

## زوال السنہ عن اعمال السنہ

بِسْمِ اللّٰهِ الرَّحْمٰنِ الرَّحِیْمِ

بعد الحمد والصلوة عرض ہے کہ صحیفہ شہرہ شہریہ الامداد کے اخیر میں بالالتزام ایک مضمون الاحکام الوقتیہ کے منبایں احقر ہوتا ہے جو اکثر تو اس ماہ کے اعمال پر مشتمل ہوتا ہے اور یہ کبھی اُس وقت کی کسی خاص حالت سے متعرض ہوتا ہے چونکہ اس وقت تک کہ اُس کے اجراء کو دو سال ہو گئے ہیں۔ اُس کے چوبیس پرچے تمام شہور کے ضروری احکام کو شامل ہیں مگر ان سے دہی حضرات منتفع ہوتے ہیں جن کے پاس کُل پرچے مجتمع ہوں اور ضرورت ان کی عام ہے اس لیے مصلحت معلوم ہوا کہ ان سب

---

۱۰ ہر چند کہ رسالہ ہذا کی تربیت کے وقت جمادین ۱۳۳۵ھ کے پرچے تیار نہ تھے لیکن اُن کے احکام و تہیہ کا مضمون جو کہ اس رسالہ میں مقصود ہے تیار تھا اس لیے اُن کی تیاری کو کھنہ پرچوں کی تیاری اور پونے دو سال کی مدت کو کسر کا اعتبار نہ کر کے دو سال قرار دیا گیا۔ ۱۲ منہ

کو ایک جگہ بصورت ایک رسالہ کے جمع کر دیا جاوے تاکہ اس کے مستقلاً شائع ہونے سے  
 نفع اُس کا عام ہو اس لیے اُن کا مجموعہ بشکل رسالہ لاکر نام اُس کا ذوالے السنہ  
 (بکسر التین یعنی دفع الفضلۃ) عن اعمال السنہ (بفتح الین یعنی الحول)  
 رکھا جاتا ہے۔ چونکہ اُن میں مضامین غیر مخصوص بالمشہور بھی بے حد نافع تھے اس لیے  
 تبعاً اُن کو بھی بعد احکام مشہور کے ملحق کر دیا گیا۔ کہیں کہیں بضرورت تقدیم و  
 تاخیر یا قدرے ترمیم و تغیر یا اضافہ و تلخیص بھی کیا گیا ہے۔ واللہ موثق۔

## اشرف علی

آخر ربیع الاول

۱۳۳۵ھ



# مضامین مخصوص بالشہو

## محرم الحرام

نمبر :- محرم کے اعمال میں صرت دو حدیثوں میں دو امر وارد ہیں ایک عاشورہ کا روزہ اور دوسرے یہ کہ رسول اللہ صلی اللہ علیہ وسلم نے فرمایا ہے کہ جو شخص اُس روز اپنے گھردالوں پر کھانے پینے کی فراخی رکھے۔ سال بھر تک اس کی روزی میں برکت رہتی ہے اور جب اس کھانے میں فراغت ہوگی تو اگر اُس میں سے کچھ مختا جوں، غریبوں کو بھی دیدیا جائے تو کچھ حرج نہیں۔ لیکن اب جو لوگوں نے رسوم اپنی طرف سے گھڑ لیے ہیں وہ سب فضول اور داہیات اور گناہ کی باقی ہیں۔

نمبر ۲ :- بہت لوگ ان دنوں میں تعزیہ بناتے ہیں اور بعضے اس کو اسقدر ضروری خیال کرتے ہیں کہ اگرچہ گھر میں کھانے کو نہ رہے یا بالکل بھی گھر میں نہ ہو بلکہ قرض ہی لینا پڑے خواہ کچھ بھی ہو مگر تعزیہ ضرور بنے۔ خود تعزیہ کا بنانا ہی بہت بڑا گناہ ہے اور بعض کا یہ خیال ہوتا ہے کہ اس میں تضرع نہ کہ بلا تشریف لاتے ہیں اور اسی لیے تعزیوں پر چڑھاوے چڑھاتے ہیں۔ اُن کے سامنے سر جھکاتے ہیں۔ اُن پر عرضیاں لکھتے ہیں یہ سب ٹھیک ہے۔

نمبر :- بعضے تعزیر تو نہیں بناتے لیکن مرثیہ یا شہادت نامہ ضرور پڑھتے ہیں اور پھر اُس کو ٹپھ کر روتے چلاتے ہیں سو شریعت میں مصیبت کے وقت قصد کر کے رونادرست نہیں۔ نیز مرثیوں اور شہادت نامہ کی اکثر دایات بالکل موضوع اور غلط ہوتی ہیں۔ اس کے علاوہ خود الترام اس کا ناجائز ہے۔

نمبر :- تعزیر کے ساتھ بلجے بجاتے ہیں۔ اُس کے دفن کرنے کی جگہ کو زیارت گاہ سمجھتے ہیں۔ مرد و عورت آپس میں بے پردہ ہو جاتے ہیں۔ نمازیں غارت کرتے ہیں ان سب اُمور کی بُرائی ہر مسلمان جانتا ہے۔

نمبر :- بعض لوگ ان ایام میں شہادت پلاتے ہیں اور اس میں اُن کا یہ عقیدہ ہوتا ہے کہ اس سے شہیدوں کی پیاس بجھے گی کیونکہ وہ پیاس سے شہید ہوئے تھے تو سمجھنا چاہیے کہ اُن کے پاس شہادت نہیں پہنچتا بلکہ اگر خلوس سے شرع کے موافق ہوتا تو ثواب پہنچتا اور ثواب گرم اور ٹھنڈی چیز کا کیا ہے۔ یہ نہیں ہے کہ گرم شے کا ثواب گرم ہو اور ٹھنڈی شے کا ثواب ٹھنڈا ہو اور پھر نظر یہ کہ خواہ سردی ہو خواہ برسات خواہ گرمی چاہے کوئی بیمار ہو جاوے مگر شہادت ضرور ہو۔

نمبر :- بعض شہر دہ میں اُس تاریخ میں روٹیاں تقسیم کی جاتی ہیں اور ان کی تقسیم کا یہ طریقہ نکالا ہے کہ جھتوں کے اوپر کھڑے ہو کر روٹیاں پھینکتے ہیں جس سے کچھ لوگوں کے ہاتھوں میں آتی ہیں اور اکثر زمین سے گر کر پیردہ میں روندی جاتی ہیں۔ جس سے رزق کمی بے ادبی اور گناہ ہونا ظاہر ہے۔ حدیث میں اکرام رزق کا حکم اور اُس کی بے احترامی پر وبالِ سلبِ رزق آیا ہے۔ خدا سے ڈرو اور رزق برباد مت کرو۔

نمبر :- اور بعض حضرات کچھڑے کی پابندی کرتے ہیں۔ اصل اس کی صرت وہ تھی جو کہ (نمبر میں) لکھی گئی ہے۔ شاید کسی نے یہ سمجھ کر کہ کچھڑے میں اناج آبادینگے کچھڑا پکالیا ہوگا۔ مگر اب اس کو ایسا ضروری سمجھتے ہیں کہ نازقضا ہو جائے مگر یہ قضا نہ ہو۔ سو ایسا اصرار بدعت ہے۔ نیز اکثر ان امور میں خلوص بھی نہیں ہوتا اور یہی نیت ہوتی ہے کہ لوگ کہیں گے کہ ایک سال پکا کر رہ گئے۔ اس لیے اگر یہ بدعت بھی نہ ہوتا تب بھی ثواب کچھ نہ ملتا۔

نمبر :- بعض جہلان ایام میں اپنی اولاد کو حضرت امام حسینؑ کے نام کا فقیر بناتے ہیں۔

نمبر :- بعض ان ایام میں گلہ دھنیا مصالح تقسیم کرتے ہیں۔

نمبر :- بعض ان ایام میں شادی کرنے کو برا سمجھتے ہیں بجز دو امر مذکورہ، سب واجب الترتک ہیں۔

نمبر :- بعض اس بچے کو جو محرم میں پیدا ہو اسے منحوس سمجھتے ہیں یہ بھی غلط عقیدہ ہے۔

### تنبیہ

احقر اشرف علی اس سے قبل محرم کی دسویں تاریخ کے تنہا روزہ کی استجاب کا فتویٰ دیتا تھا۔ درمختار کی روایت پر مطلع ہو کر اس سے رجوع کرتا ہے اور اب فتویٰ دیتا ہے کہ دسویں کے ساتھ نہیں یا گیارہویں کا بھی روزہ رکھے تو مستحب ہے اور دسویں کا مکروہ ہے اس کو میں نے اپنے رسالہ نزج المراج کے حصہ چہارم میں بھی درج کر دیا ہے۔ والحمد للہ علی ذلک الرجوع۔



## صفر المنظر

نمبر ۱ :- بعض صفر کو تیرہ تیری کہتے ہیں اور اس کو نامبارک جانتے ہیں ۔  
 نمبر ۲ :- اور بعض جگہ تیرہویں تاریخ کو کچھ گھونگنیاں وغیرہ پکا کر تقسیم کرتے  
 ہیں کہ اس کی نحوست سے حفاظت رہے ۔ یہ اعتقاد شرع کے خلاف اور گناہ ہیں ۔  
 نمبر ۳ :- بعض مقامات پر صفر کے آخری چار شنبہ کو تہوار مناتے ہیں اور  
 ایک عیدی بھی دیتے ہیں جس کا یہ مضمون ہے :-

آخری چار شنبہ آیا ہے غسل صحت نبی نے پایا ہے  
 اور مکتبوں میں چٹھی بھی ہوتی ہے ۔ سو یہ سب ایجاد فی الدین ہے ۔

لطیفہ :- ایک نواب زادہ نے اپنے معلم سے جو کہ محقق تھے اس تاریخ میں  
 عیدی مانگی ۔ انہوں نے عیدی کے پیرایہ میں اس رسم کی خوب نفی کی  
 آخری چار شنبہ ماہ صفر ، ہست چوں چار شنبہ ہائے دگر  
 نہ حدیثی شدہ دواں وارو ، نہ درو عید کرد پیغمبر

## اضافہ بر مضمون سابق

بعض کتب تصوف میں ایک حدیث لکھ دی ہے کہ من بشار فی جندج صفر  
 بشارتہ بالجنة یعنی حضور صلی اللہ علیہ وسلم نے فرمایا کہ جو شخص مجھ کو ماہ صفر کے  
 گزرنے کی بشارت دے گا میں اس کو جنت کی بشارت دوں گا ۔ آہ ! اس سے  
 بعض نے اس ماہ کی نحوست پر استدلال کیا ہے مگر یہ دلیل ثبوتاً و دلائلاً دونوں

طرح مخدوش ہے یعنی نہ تو یہ حدیث سے ثابت ہے اور نہ یہ اس معنوں پر دال ہے اس کا مدلول یہ تقدیر قطع نظر از عدم ثبوت یہ ہے کہ آپ کی وفات ماہ ربیع الاول میں ہونے والی تھی اور آپ لقار اللہ مبلوق بالموت کے مشتاق تھے اور اس وجہ سے ربیع الاول کی ابتداء اور صفر کے انقضاء کی خبر کا آپ کو انتظار تھا پس اس خبر کے لانے پر آپ نے بشارت کو مرتب فرمایا۔ چنانچہ کتب تعقوت میں اسی مقصود کے اثبات و تائید کے لیے اس کو وار کیا ہے۔ بہر حال نہ یہ دلیل ثابت ہے اور نہ اُس کی دلالت ثابت پس دعویٰ نحوست منعدم و منہدم ہو گیا۔

## ربیع الاول

اس ماہ مبارک کی یہ فضیلت کافی ہے کہ یہ زمانہ ہے تولد شریف حضور پر نور سید بنی آدم فخر عالم صلی اللہ علیہ وسلم کا اور جس قدر زیادہ فضیلت کسی زمانہ کی ہوتی ہے اُس زمانے میں حدود شرعیہ سے تجاوز کرنا عند اللہ والرسول اُسی قدر زیادہ ناپسندیدہ ہوتا ہے اور حدود و ارجح تجاوز کرنے کا معیار صرف علم ہے اُن حدود کا بواسطہ اولہ ارجحہ شرعیہ یعنی کتاب و سنت و اجماع و قیاس مجتہد مقبول الاجتہاد و عند اکابر الامتہ کے اور اُن اولہ سے ثابت ہو چکا ہے کہ اس ماہ مبارک میں جو بعض اعمال بعض عمال میں رائج و شائع ہو گئے ہیں مثل اہتمام انعقاد مجلس مولود شریف بہ تخصیصات معروفہ و قیود معلومہ خصوص بانعام دیگر مکرمات و مثل اعتیاد عید میلاد یہ سب منجملہ افراد تجاوز عن الحدود الشرعیہ کے ہیں۔ پس لامحالہ غیر مرضی عند اللہ والرسول ہوئے البتہ حدود کے اندر رہ کر ذکر مبارک رسول مقبول صلی اللہ علیہ وسلم منجملہ اعظم البرکات و

افضل القربات ہے کہ کسی مومن کو خصوصاً ساعی فی اتباع السنۃ کو اُس میں کلام نہیں ہو سکتا۔ اگر ان مقدمات مذکورہ کے مفصل دلائل اور اس ذکر مبارک کے مشروع طریقہ کے اور خود متعدد بچہ سیر و سوانح نبویہ کے معلوم کرنے کا شوق ہو تو رسائل ذیل ضرور ملاحظہ فرمائیے کہ حق بالکل واضح اور القباس بالکل زائل ہو جاوے :-

نام رسائل :- طریقہ مولد شریف - النور - النظم - السرد - نشر الطیب اور بلا تحقیق کسی عمل پر یا کسی عمل کے متعلق بدلیل کسی حکم لگانے والے پر کوئی حکم لگانا مضر آخرت ہے۔

اضافہ

رسائل بالا کے ساتھ دو رسالے اور ملاحظہ کے قابل ہیں۔ الجبور - الشذر

## ربیع الثانی

اس ماہ میں ایک عمل مروج گیارہویں کا ہے جس میں چند امور قابل تحقیق ہیں :-  
 اول اس عمل کی حقیقت و سوراخ حال کے موافق یہ عمل حضرت غوث اعظمؒ کے ایصال ثواب کے لیے موضوع ہوا ہے اور احقر نے چند ثقات سے سنا ہے کہ یہ عمل خود حضرت قدس سرہ کا تھا۔ جس سے آپ حضور صلی اللہ علیہ وسلم کو ثواب ایصال فرماتے تھے اور چونکہ کوئی روایت حضرت قدس سرہ کی وفات گیارہویں تاریخ میں واقع ہونے کی نہیں چنانچہ ایک قول ربیع الآخر کی تو تاریخ کا ہے اور ایک قول سترہ تاریخ کا ہے اور شیخ دہلوی نے ثابت بالسنۃ میں اول کو راجع اور دوسرے کو بے اصل کہا ہے اور اہل اعراس کی عادت تاریخ کی رعایت کی ہوتی ہے سو اول تغیر تو اس عمل میں باوجود دعویٰ

محبت و اتباع کے لوگوں نے یہ کیا ہے۔

امر دوم: ”اس عمل میں عقیدت“ اس عمل کے اکثر ملتزمین کا یہ اعتقاد ہے کہ اس عمل سے حضرت قدس سرہ کی روح خوش ہو کہ ہماری حاجات دنیویہ و مالیہ و نفسیہ مثل ترقی معاش و حفظ النفس و اولاد و امن الآفات میں امداد فرما دے گی۔ نیز بعض کا یہ اعتقاد ہے کہ اس کے نافع کرنے سے حضرت کی روح مبارک ناخوش ہوگی اور اس سے کسی آفت میں مبتلا ہو جاوے گا اور ایسے اعتقادات کا بوجہ استلزام اعتقاد استقلال فی القرن نقل و عقلاً منکر ہونا ظاہر ہے۔ اسی طرح یہ اعتقاد ہے کہ تعین تاریخ کی شرط ہے خاص ثمرات مقصودہ کی اور غیر لازم کو لازم سمجھنا۔ ظاہر ہے کہ خود متجاوز ہے حدود شرعیہ سے اور بعض متکلفین جو ایسے تعینات کی کچھ اصلیں بیان کیا کرتے ہیں سو تحیل محض و تحمل محبت ہے۔ چنانچہ شیخ دہلوی نے بعض متاخرین مغاربہ سے اول کچھ نقل پھر شیخ متقی کے قول سے اُس پر استدراک فرمادیا کہ لم یکن فی زمن السلف شی من ذلک۔ امر سوم: ”اس عمل میں نیت“۔ ان عاملین میں کل یا اکثر کی نیت اغراض و

مصارح دنیویہ کی درست ہوتی ہے حالانکہ طاعت مالیہ کے ایصال ثواب کا حاصل باعتبار ابتداء کے صدقہ ہے کہ کچھ مال کسی مسکین پر تصدق کیا اور باعتبار انتہائے ہدیہ ہے کہ اس تصدق کا ثواب کسی کی روح کو پہنچا دیا جیسا کہ خود وہ میت کچھ صدقہ دیتا اور اس کا ثواب اس کے پاس ذخیرہ رہ جاتا اور صدقہ و ہدیہ دونوں نیت مذکورہ کے منافی ہیں۔ مثلاً اگر خود حضرت اقدس سرہ کسی کو کچھ صدقہ دیتے تو کیا آپ کا مقصود دنیا ہوتی یا محض ثواب ہوتا۔ آپ کی شان تو بہت ارفع ہے ادنیٰ درجہ کا اخلاص بھی کسی ہو گا وہ اطاعت میں دنیا کو مقصود نہیں بنا سکتا یہ تو صدقہ

کے پہلو میں نظر تھی۔ اب ہدیہ کے پہلو کو دیکھ لیا جاوے اگر حضرت قدس سرہ زندہ ہوتے اور آپ کی خدمت میں کوئی ہدیہ پیش کرتا تو کیا آپ سے دنیا کا کوئی کام نکلانے کی نیت سے ہوتا یا محض محبت اور حضرت کا دل خوش کرنے کے لیے ہوتا پھر اب اس نیت کو کیوں بدلا جاتا ہے اور اس نیت کے ہوتے ہوئے حضرت قدس سرہ کے ساتھ محبت و خلوص کا دعویٰ کیسے کیا جاسکتا ہے۔

امر چہارم:۔ اس عمل کی ہئیت۔ بجائے مساکین کے اپنے گھر والوں کو یا اغنیاء کو حصہ تقسیم کیا جاتا ہے جس سے صاف شبہ ہوتا ہے کہ ایصال ثواب مقصود ہی نہیں محض خاص ہئیت کو اغراض مخصوصہ میں داخل ہونے میں کافی سمجھا جاتا ہے۔ خاص تعینات مثل تخصیص اطعمہ و تخصیص مقدار فلس یا روپیوں کو ضروری سمجھتے ہیں جن کا اولابے اصل ہونا اور ثانیاً مزاحم اصول شرعیہ ہونا ظاہر ہے۔ بعض اُن اطعمہ کے احترام میں اتنا بالغہ کرتے ہیں کہ اللہ تعالیٰ کے نام کی چیز کا اس سے عشر بھی احترام نہیں کرتے کیا اس کو غلو نہ کہا جاوے گا۔ یہ تفریطات تو عوام کی تھیں۔

امر پنجم:۔ اس امر میں بعض خواص کی زلت۔ بعض مشغولین بالباطن اس عمل کے امثال سے یہ توقع رکھتے ہیں کہ ان حضرات کی ادواح ہم سے خوش ہو کر مقاصد سلوک میں امداد کریں گی اور فیوض باطنی پہنچا دیں گے سو اس میں بھی مثل امر دوم کے مخدور اعتقاد استقلال فی التصرف کا لازم ہے اور اس میں جو تادیلیں محتمل ہیں اس کی تحقیق تتمہ ثانیہ امداد الفقائے صفحہ ۸ تا ۱۳ میں خوب کر دی گئی ہے جو قابل ملاحظہ ہے اس امر پنجم اور امر دوم میں بجز اس کے کہ وہاں مقاصد سببی اور یہاں روحی ہیں اعتقادی حالت میں کچھ تفاوت نہیں جو اصل منشأ

ہے احتیاط کا۔

## رفع شبہ

اس سے اصل عمل پر انکار کا گمان نہ کیا جاوے۔ اگر کوئی مخلص عقیدہ بھی درست رکھے اور نہ عمل کو لازم سمجھے نہ اس کی کسی قید کو نہ حضرت کو مترق بلا تعلق قرار دے نہ تاریخ کی تعینین کرے نہ اطعمہ وغیرہ کی اور مقصود صرف حضرت کی محبت اور آپ کے دینی احسانوں کے صلہ میں آپ کو ثواب بخشنا ہو تاکہ آپ کو ترقی مدارج قرب کا نفع ہو پھر اس خدمت ثواب رسانی پر حق تعالیٰ جو چاہے نعمت دے دے جس میں حضرت کے علم و تصرف کو دخل بھی نہ ہو۔ ایسے شخص کو اس کی اجازت ہے اور اس کے ساتھ ہی مصلحت شرمعیہ یہ ہے کہ ایسی بات سے احتیاط رکھے جس سے ظاہر بینوں کو شبہ اور سند ہو سکے۔ یعنی اول تو کسی پر اس کا اظہار نہ کرے اور نفل اطاعت دے جسے بھی خفیہ انفل ہے دوسرے اگر مخفی نہ رہ سکے تو اس کا مروج نام گیا دھویں نہ رکھے۔ ثواب رسانی مناسب اور صحیح اور حقیقت پر دلالت کرنے کے لیے کافی عنوان ہے۔ اضافہ مزید تحقیق اس مسئلہ میں اس سے الربیعین کے جزو ثانی میں ہے۔ الحمد للہ

علیہ یہ وعظ حسن الموعظت کے تیسرے چوتھے وعظ کا مجموعہ ہے۔

## جمادی الاولیٰ و جمادی الاخریٰ

ان ہدینوں کی خصوصیت سے کوئی خاص عمل وارد نہیں۔

### رجب

اس ماہ کی ۲۷ میں یہ اعمال مروج ہیں :-

نمبر ۱ :- روزہ جس کی روایت پر شیخ دہلوی نے مابثت بالسنہ میں سخت جرح کی ہے صرف ایک روایت کو جو کہ ابو ہریرہؓ سے موقوفاً داروہے جس میں اس روزہ کو برابر ساٹھ ماہ کے روزوں کے کہا گیا ہے، شیخ نے سب سے اشل اور غنیمت کہا ہے لیکن پھر بھی ختم روایت پر یہ فرمادیا : فہذا احادیث ذکر کرت فیما حضر عندنا من الکتاب ولم یصح منها علی ما قالوا شیئی وغایۃ الضعف وجہا موضوع۔ مگر شیخ ہی نے ایک حدیث بروایت ابن ابی شیبہ وطبرانی حضرت عمرؓ سے نقل کی کہ حضرت عمرؓ رصوم رجب پر لوگوں کے ہاتھوں پر مارتے تھے اور جبراً کھانے میں ڈلاتے تھے اور فرماتے تھے کہ یہ ماہ جاہلیت میں معظم تھا اسلام میں متروک ہو گیا۔ خیر اگر کوئی روزہ ہی رکھے تو اس کو حضور صلی اللہ علیہ وسلم کا ارشاد نہ سمجھے۔ دوسرے اس کو ہزار یعنی ہزار روزہ کے برابر ثواب میں نہ سمجھے کہ اس میں منقول کی تغیر ہے۔ تیسرے اس کو حدیث صحیح کے برابر نہ سمجھے۔ غایت سے غایت ضعیف سمجھ لے اور اس کو بھی کسی نکتہ سے تحقیق کر لے کہ حضرت ابو ہریرہؓ کے بیان فضیلت اور حضرت عمرؓ کی ممانعت

میں عملاً کس کو ترجیح ہوگی۔

نمبر ۲ :- رجبی یعنی اس کو معراج شریف کی تاریخ سمجھ کر اس میں اس کا بیان کرنا یہ بھی بناء غیر الواقع علی غیر الواقع ہے کیونکہ شیخ دہلوی نے مابث بالسنہ میں اس تاریخ میں وقوع معراج ہی کا انکار کیا ہے بلکہ رمضان کی یاربیع الاول سنہ نبوت کی ۱۱ تاریخ کو منقول کہا ہے اور عینی نے ربیع الاول میں اس کے وقوع کو اکثر کا قول کہا ہے۔ بلکہ ابن خرم سے اس پر اجماع نقل کیا ہے اور سدی کا قول شوال کا اور بعض کا قول ذی الحج کا لکھا ہے اور ابن عبدالبر و نووی سے رجب کہا ہے تو یہ کل پانچ قول ہوئے اور بروایت ابن شیبہ جابر و ابن عباس سے دو شنبہ کا دن نقل کیا ہے (رج ۸ ص ۸۰) باقی خود اس رجبی میں جو امور منظم ہو گئے ہیں وعظ السمرور میں ان کی تحقیق کر دی گئی ہے۔

نمبر ۳ :- بعض جگہ تبارک کی روٹیوں کی رسم ہے جس کی سرے ہی سے کچھ اصل نہیں۔

نمبر ۴ :- اس ماہ کا نام مریم روزہ عوام مستورات میں مشہور ہے۔ اور مابث بالسنہ میں شیخ کے لکھنے سے معلوم ہوتا ہے کہ یہ لقب ۱۵ تاریخ کا مشہور تھا اور پھر اس کو بھی بے اصل فرمایا ہے۔

نمبر ۵ :- نیز شیخ نے صلوة الرغائب کا بھی ابطال کیا ہے البتہ انس کی روایت سے اس ماہ کے متعلق یہ عمل ثابت ہے کہ رسول اللہ صلی اللہ علیہ وسلم اس ماہ کے داخل ہونے کے وقت یہ فرماتے تھے :- اللهم بارک لنا فی رجب و شعبان و بلغنا رمضان (تفہم الشیخ ایضاً)۔



## ضمیمہ متعلقہ رجب المرجب

علامہ شامی نے بعض اہل مکہ کی عادت رجب میں عمرہ کے اہتمام کے ذکر کرنے کے ساتھ یہ بھی نقل کیا ہے کہ یہ امر حضور صلی اللہ علیہ وسلم کے نہ قول سے ثابت ہے اور نہ فعل سے البتہ اس قدر مروی ہے کہ عبداللہ بن الزبیرؓ بناؤ کعبہ کی تجدید سے ستائیس<sup>۱</sup> رجب کے ذرا قبل جب فارغ ہوئے تھے تو بطور مسکریہ کے کچھ جانور بھی ذبح کیے گئے تھے اور اہل مکہ کو عمرہ کرنے کے لیے فرمایا تھا اور صحابہ کا فعل بھی حجت ہے (صفحہ ۲۲۲ ج ۲) احقر عارض ہے کہ بلکہ رجب میں حضور صلی اللہ علیہ وسلم کے عمرہ فرمانے کے نفی صحیح مسلم کی حدیث میں وارد ہے۔ حضرت عائشہؓ فرماتی ہیں کہ حضور صلی اللہ علیہ وسلم نے رجب میں کبھی عمرہ نہیں فرمایا (مسند ج ۱) اور حضرت عبداللہ بن الزبیرؓ کے فعل کا اتباع تین امر پر موقوف ہے۔ ایک یہ کہ سند اس قصہ کی صحیح ہو تو وہ غیر معلوم دوسرے یہ کہ عقاید عوام میں غلو نہ ہو جاوے اور ہمارے وقت میں غلو شاہد ہے۔ تیسرے یہ کہ مقصود ابن الزبیرؓ کا اس پر استدانت ہو اور اس کا دعویٰ محض بلا دلیل ہے وہ خاص اسی وقت کے ساتھ متعلق تھا کہ ایک تازہ نعمت ظاہر ہوئی تھی اس پر دوام ایک گونہ عید منانا ہے جس کا غیر مشروع ہونا وعظ السمرور میں مفصل و مدلل مذکور ہے۔

### فائدہ

منظر اسباب زیارت فضیلت اس ماہ کے یہ ہے کہ بقول سہل بن عبداللہ تتری حسب روایت حافظ خطیب بغدادی حضور صلی اللہ علیہ وسلم بطن مادر میں اسی ماہ

رجب شب جمعہ میں تشریف لائے۔ کذا فی المورد الروی فی المولود النبوی للقرائی۔

## شعبان

نمبر ۱:- پندرہویں شب شعبان میں مُردوں کے لیے گورستان میں جا کر دعا و استغفار کرنا مستحب ہے اور حدیث سے ثابت ہے۔

نمبر ۲:- اگر کچھ صدقہ خیرات یا کھانا وغیرہ بھی پکا کر بخش دیا جاوے کوئی مضائقہ نہیں۔

نمبر ۳:- اس شب میں بیدار رہ کر عبادت کرنا خواہ خلوت میں! بلوت میں افضل ہے لیکن اجتماع کا اہتمام نہ کیا جاوے۔

نمبر ۴:- پندرہویں تاریخ شعبان کو روزہ رکھنا مستحب ہے اور بہت فضیلت آتی ہے۔

نمبر ۵:- ۲۹ شعبان کو اگر چاند نظر نہ آوے تو ۳۰ کو گیارہ بجے تک شہادت کا انتظار کرنا چاہیئے۔ اس خیال سے روزہ رکھنا کہ اگر رمضان ثابت ہو گیا تو یہ روزہ رمضان میں محسوب ہو جائے گا ورنہ نفل ہو جائے گا یہ مکروہ ہے۔ اس کی حدیث میں مانعت آئی ہے۔

نمبر ۶:- شعبان کے چاند کو اہتمام سے دیکھنے اور اس کی تاریخوں کا رمضان المبارک کے لیے خاص طور سے یاد رکھنے کا حدیث شریف میں حکم آیا ہے۔

---

عہ شعبان کے ختم مضمون کے قریب عنوان تنبیہ کے ذیل کا مضمون ملاحظہ ہو۔ ۱۲

نمبر ۷:- شبِ برات کو خصوصیت کے ساتھ حلوا پکانا اور اس کو حکمِ شرعی جانا زیادہ فی الدین ہے۔

نمبر ۸:- اس حلوے کے متعلق بعض لوگوں کا خیال ہے کہ حضور صلی اللہ علیہ وسلم کا دندانِ مبارک جب شہید ہوا تھا تو آپ نے حلوہ نوش فرمایا تھا اور بعض کہتے ہیں کہ حضرت امیر حمزہؓ کی شہادت اسی دن میں ہوئی تھی۔ یہ ان کی فائزہ ہے۔ یہ سب بے اصل ہے۔ یہ دونوں واقعے سوال کے ہیں۔

نمبر ۹:- بعض لوگ سمجھتے ہیں کہ شبِ برات سے پہلے اگر کوئی مر جاوے اور شبِ برات کو اس کی فائزہ نہ دلائی جائے تو وہ مُردوں میں شامل نہیں ہوتا یہ بالکل لغو ہے۔

نمبر ۱۰:- بعض لوگ اس تاریخ میں مسور کی دال ضرور پکاتے ہیں یہ بھی بے اصل ہے۔

نمبر ۱۱:- آتش بازی مطلقاً خصوص اس رات میں بالکل معصیت ہے۔

نمبر ۱۲:- آتش بازی کے لیے اپنے بچوں کو پیسے دینا یا ان کے لیے خریدنا یا کسی قسم کی اعانت اُس کے متعلق کرنا بھی ناجائز ہے۔

نمبر ۱۳، ۱۴:- تاریخِ شعبان کو تہوار منانا اور عیدِ بقرعید کی طرح بچوں کو کپڑے پہنانا اور عیدی دینا بے اصل ہے۔

نمبر ۱۴:- مکتب کے معلموں کو اس دن میں شہی عید کے تعطیل بھی نہیں کرنا چاہیے۔

نمبر ۱۵:- اس شب میں بڑوں کا بدنام کرنا اور گھر لینا اور چڑھوں کا زیادہ روشن کرنا

بلا دلیل ہے۔

## اضافہ

فضائل ماہ و مطلق صوم دران نمبر (۱) ارشاد نبوی۔ شعبان میرا مہینہ ہے (نبی)  
نمبر (۲) حضور صلی اللہ علیہ وسلم اس میں کثرت سے روزہ رکھتے (شیخین و مولانا ابو داؤد)۔  
نمبر (۳) ارشاد نبوی۔ شعبان درمیان رجب و رمضان کے ہے اس میں بندوں  
کے اعمال پیش کیے جلتے ہیں۔ (بیہقی)

## فضائل شب برات و عبادت دران یعنی شب ۱۵ شعبان صوم تاریخ ۱۵

نمبر ۱۔ ارشاد نبوی :- حق تعالیٰ شب نصف شعبان میں آسمان دُنیا  
کی طرف نزول فرماتا ہے اور سب گناہ گاروں کی مغفرت فرما دیتا ہے (یعنی جو مغفرت  
مانگے) بجز مشرک کے یا مشاحن کے یعنی جس کے دل میں کینہ ہو (بیہقی) اور ادزاعی  
نے اس کی یہ تفسیر کی ہے کہ جو شخص بدعت والا جماعت حق سے الگ ہونے والا  
ہو اور ایک روایت میں ان لوگوں کا استثناء آیا ہے۔ ظلم سے محصل لینے والا۔  
جادوگر۔ غیب کی خبریں بتلانے والا جیسے آج کل کے فال والے اور حاضرات والے  
اور عملیات والے کرتے ہیں۔ عریقت یعنی ہاتھ کے خطوط یا دیگر آثار دیکھ کر بتلانے والا۔  
سرہنگ ظالم۔ جاتی یعنی جو حاکم کو ناپائز محصل کے طریقے بتلا دے۔ کو تہ یعنی طبل  
یا نرہ والا۔ عریطہ یعنی طنبور والا (نوفل عن علی) اور ایک روایت میں قاطع رحم کا  
بھی استثناء آیا ہے (سعید بن منصور) اور ایک روایت میں ان کا بھی استثناء آیا ہے  
ٹخنے سے نیچے انہر پہننے والا۔ ماں باپ کو آزاہ دینے والا ہمیشہ شراب پینے والا (بیہقی)

یعنی یہ زیادہ بُرا ہے درہ ایک ہار شراب پینے والا بھی فاسق و مفسد حتیٰ ہے۔

نمبر ۲:- ارشاد نبوی۔ نصف شب شعبان میں عبادت کرو اور اس کی صبح کو روزہ رکھو حتیٰ تعالیٰ غروبِ شمس ہی کے وقت آسمان دُنیا پر تشریف لا کر ارشاد فرماتے ہیں ”کوئی مغفرت مانگنے والا ہے کہ میں اُس کو بخشوں، کوئی طالبِ رزق ہے کہ اس کو رزق دوں۔ کوئی مبتلائے مصیبت ہے کہ اس کو عافیت دوں ہے کوئی ایسا! ہے کوئی ایسا! یہاں تک کہ فجر طلوع ہو جاتی ہے۔

(ابن ماجہ و بیہقی)

نمبر ۳:- ارشاد نبوی۔ اس شب میں اخلین اور روزین اور جس کو حج کی توفیق ہوگی سب لکھے جاتے ہیں۔ (بیہقی)۔

نمبر ۴:- حضرت عائشہؓ فرماتے ہیں کہ ایک شب (کہ وہ شب تھی) میں نے حضور صلی اللہ علیہ وسلم کو نہ پایا۔ میں تلاش کو نکلی آپ بقیع (قبرستان مدینہ) میں تھے۔ آپ نے فرمایا کہ اس شب میں اللہ تعالیٰ آسمان دُنیا پر نزول فرماتا ہے اور قبیلہ کلب کی بکریوں کے بالوں کی گنتی سے زیادہ کی بخشش فرمادیتا ہے۔ (ابن ابی شیبہ و ترمذی و ابن ماجہ و بیہقی)۔

نمبر ۵:- عطار بن یسار نے کہا کہ شب نصف شعبان میں ملک الموت کو ایک فردِ مَلِ جاتی ہے اور حکم ہوتا ہے کہ جو جو اس میں درج ہیں اُن کی جان اس (سال میں) قبض کرنا تو بعضاً آدمی درخت لگا رہا ہے اور بیسیوں سے نکاح کر رہا ہے اور مکان تعمیر کر رہا ہے اور اُس کا نام مُردوں میں لکھا جا چکا ہے (ابن ابی الدنیا)۔

## مُنکراتِ ماہِ ہذا

بہت سے چراغ روشن کرنا اور ہولعب کے لیے جمع ہونا، آتش بازی میں مشغول ہونا۔ اور غالباً یہ عمل ہنود کی دیوالی سے لیا گیا ہے۔ علی بن ابراہیم کا قول ہے کہ زیادہ روشنی کرنا یہ بعض برائے سے شروع ہوا ہے۔ یہ لوگ اصل میں آتش پرست تھے۔ جب اسلام لائے تو انہوں نے یہ رسم اسلام میں داخل کی تاکہ مسلمانوں کے ساتھ نماز پڑھتے وقت آگ کو سجدہ کریں۔ پھر آئمہ ہدیٰ نے ان منکرات کو باطل کیا اور آئمہ صلیبی کے شروع میں بلادِ مصریہ و شامیہ میں ان منکرات کا خوب قلع قمع کیا گیا (عجب نہیں کہ یہ آتش بازی بھی اسی کا شعبہ ہو) ہذا کلمہ من مابذلت بالسنة للشيخ الدهلوی۔ اور بعض حدیثوں میں جو نصف شعبان کے بعد روزہ کی ممانعت آئی ہے یہ اُس شخص کے لیے ہے جس کو احتمال ہو کہ ضعف ہو جاوے گا۔ پھر رمضان کا روزہ، بے رغبتی سے رکھا جاوے گا۔

تبعیہ مضمون بالا کے نمبر ۲۱ میں جو سرخی شعبان کے متصل ہیں بعض علماء نے کلام فرمایا اور بعد محاکمہ دوسرے علماء کے نمبر ۲ سے احقر نے رجوع کر لیا۔ پس اس پر تخصیص وقت عمل نہ کیا جاوے اور نمبر ۱۰ محاکمہ کے بعد بھی سالم رہا اور عالمگیریہ میں بھی مذکور ہے وہ باقی ہے۔ مگر اس میں بھی یہ شرط ہے کہ اس کو اعتقاد یا عملاً لازم نہ کر لیا جاوے تفصیل اس کلام و محاکمہ کی ترجیح الراجح حقہ سوم میں مذکور ہے۔

---

عہدہ یہ حقہ تتمہ ثالث اعداد الفتاویٰ کے ساتھ شائع ہو گیا ہے

## رمضان

صوم نمبر ۱:- بلا وجہ شرعی روزہ کو ترک کرنا حرام اور سخت گناہ ہے۔

نمبر ۲:- روزہ کی غرض قوتِ بنیہ کے منکسر کرنے میں منحصر نہیں ہے۔ اصل وجہ خدا و رسول کا حکم ماننا ہے۔

نمبر ۳:- روزہ کی نسبت تسخر کے کلمات کہنا مثلاً یہ کہ روزہ وہ رکھے جس کے گھر اناج نہ ہو یا یہ کہ ہم سے مجھ کو کا نہیں مرا جا آگئے ہے۔

نمبر ۴:- بلا ضرورت صرف روزہ چھوڑنے کے واسطے سفر کرنا یا بیمار بن جانا ناجائز ہے۔

نمبر ۵:- اچھا خاصہ تندرست آدمی روزے کے بدلے فدیہ دینے سے روزہ سے بری نہ ہوگا۔ اسی طرح بیمار بھی جب تک اچھا ہونے کی امید ہو فدیہ پر کفایت نہیں کر سکتا قضا واجب ہوگی۔

نمبر ۶:- جو افطار شرعی عذر سے ہو اور اُس عذر کے دفع ہونے کے وقت کچھ دن باقی رہے تو کھانے پینے وغیرہ سے رکنا چاہیئے۔

نمبر ۷:- بچوں کو بالغ ہونے سے پہلے روزہ رکھنے کی عادت ڈالو۔ جب وہ متحمل ہو سکیں ورنہ بعد بلوغ کے ان کو روزہ رکھنا دشوار ہوگا۔

نمبر ۸:- بعض لوگ سفر میں یا مرض میں جان کو آجاتے ہیں لیکن افطار نہیں کرتے اس کی بھی ممانعت ہے۔

نمبر ۹:- اگر شیر خوار بچہ کو والدہ کے روزہ رکھنے سے تکلیف و ضرر

ہو تو افطار کرنا چاہیے بعد میں قضا کر لے۔

نمبر ۱۰:- محض خوشی منانے اور اپنا حوصلہ نکالنے کے واسطے بہت کم سمجھ بچوں سے روزہ رکھوانا ممنوع ہے۔

نمبر ۱۱:- روزہ میں غیبت، نگاہ بد اور تمام معامی سے بہت اہتمام سے بچو۔ روزہ میں دل بہلانے کے واسطے ان معامی کا مرتکب ہونا اور اسی طرح چومس، گنجفہ کھیلنا، ہارنومیم، گرگاموفون بجانا اشد درجہ حرام ہے۔

نمبر ۱۲:- جس طرح معامی سے بچنا ضروری ہے اسی طرح لایعنی اور فضول کلام سے بھی بچنا چاہیئے۔

نمبر ۱۳:- رمضان المبارک میں غزلے حلال کا بہت زیادہ خیال رکھو۔  
نمبر ۱۴:- منجملے روزہ کا زیادہ اہتمام کرنے کی شریعت میں کوئی اصل نہیں ہے۔

### فائدہ

تجربہ اور مشاہدہ سے رمضان المبارک کا یہ خاصہ ثابت ہوا ہے کہ رمضان المبارک میں جن معامی اور ناجائز نفسانی خواہشوں سے آدمی بچتا ہے، تمام سال اُس کا یہ اثر رہتا ہے کہ بچنا آسان ہوتا ہے۔ اس لیے ہمت کر کے اس ماہ میں تمام معامی خواہ اعضا، ظاہری سے اُن کا تعلق ہو یا قلب سے سب سے بچو۔

سحور۔ نمبر ۱۵:- بعض لوگ آدھی رات ہی سے سحور کھا لیتے ہیں اس سے ثواب کامل سحور کا نہیں ہوتا۔

نمبر ۱۶:- اور بعض اس قدر تاخیر کرتے ہیں کہ صبح صادق ہوئے گا



شُبہ ہو جاتا ہے اس سے بھی احتراز بہت لازم ہے۔

نمبر ۱۷:- بعض لوگ سحر تو مناسب وقت کھاتے ہیں مگر فغول حقد و بان میں اس قدر دیر کرتے ہیں کہ اشتباہ ہو جاتا ہے۔

افطار - نمبر ۱۸:- افطاری کھانے میں اس قدر مشغولی کہ مغرب کی جماعت فوت ہو جاوے بہت ہی خسارہ کی بات ہے۔

نمبر ۱۹:- بہتر یہ ہے کہ روزہ مسجد میں افطار کیا کریں تاکہ جماعت نہ جاوے۔

نمبر ۲۰:- افطاری کی حرص سے گھر پر مغرب کی نماز پڑھنا اور مسجد و جماعت سے محروم رہنا بڑی کم ہمتی کی بات ہے۔

تراویح - نمبر ۲۱:- فارغ ہونے کی جلدی میں وقت سے پہلے کھڑے نہ ہونا چاہیئے ورنہ ترک فرض کا گناہ سر پر رہے گا۔

نمبر ۲۲:- عشاء کی اذان تراویح کی جلدی ہونے کے خیال سے وقت سے پہلے نہ کہلائیں۔

نمبر ۲۳:- قرآن شریف نہ بہت تیز پڑھیں کہ کچھ سمجھ میں نہ آوے اور نہ اس قدر ٹھہر کر کہ مقتدیوں کو تکلیف ہو۔

نمبر ۲۴:- ثنا، تسبیحات و تشہود و ورد و تراویح میں اطمینان کیساتھ ادا کرنا چاہیئے۔

نمبر ۲۵:- اجرت مشروطہ یا معروفہ پر تراویح میں قرآن سنانا ناجائز ہے۔

نمبر ۲۶:- ایسے بچوں کو امام بنانا کہ جن کو طہارت اور نماز کے مسائل معلوم نہیں ہیں

اگرچہ وہ بالغ ہوں مناسب نہیں ہے۔

نمبر ۲۷:- ختم قرآن شریف پر شیرینی کا اہتمام و التزام نہ کرنا چاہیئے خاص کر



سوال :- جس شہر میں بوجہ ابر و غبار یا مطلع صاف ہونے کی صورت میں ۲۹ شعبان یا رمضان کو چاند نظر نہ آیا ہو کیا وہ مکلف ہیں یا نہیں کہ کوشش کر کے دوسرے شہروں سے خبریں منگائی جائیں ؟

الجواب :- چونکہ کوئی حکم بلا دلیل ثابت نہیں ہوتا اور اُس کے وجوب کی کوئی دلیل نہیں لہذا یہ امر واجب نہیں ۔

سوال (تیسرا سوال سابق) اگر مکلف ہیں تو وہ کون سے ذریعے ہیں کہ جن کے ذریعہ سے خبریں منگائی جادیں اور وہ قابل اعتبار ہوں اور جب معتبر ذریعہ سے خبر دوسرے شہروں سے آبادے تو اس شہر کے قاضی یا مفتی کو اس کا ماننا ضروری ہے یا نہیں ۔ اور اگر قاضی نہ مانے اور عمل نہ کرے تو گناہ گار ہو گا یا نہیں ؟

الجواب :- اس کے مکلف تو نہیں لیکن اگر دوسری جگہ سے خبر آبادے تو اُس کے معتبر ہونے کے لیے یہ شرط ہے کہ وہ طریق موجب سے پہنچے اور طریق موجب یہ ہیں :- ایک شہادت بالروایت ۔ دوسرے شہادت علی الشہادت بالروایت ۔ تیسرے شہادت علی حکم الحاكم ۔ چوتھے استفاضہ جو حکم حاکم کے حکم میں ہے ۔ كذا في الدر المختار ۔ قوله شهدوا انه شهد الى قوله عتبي وغیره وفي رد المختار من قوله لانه حكايه الى قوله لمجرد الشيو ۶ ۲۶ من ۱۵۱۱ ۔ وكذا في رد المختار من قوله يلزم اهل المشرق

الى قوله كما مر وفي رد المختار من قوله بطريق موجب الى قوله لانه حكايه ج ۷ ص ۱۵۰ ۔ اور جب ان ذرائع سے خبر آوے گی اُس پر عمل واجب ہے اور ظاہر ہے کہ ترک واجب معصیت ہے لیکن اگر کسی کے اجتہاد میں وہ طریق موجب نہ ہو تو وہ معذور ہے اور رمضان میں جس طرح رویت پر ایک کی شہادت معتبر ہے اسی طرح اس شہادت پر

بھی ایک کی شہادت معتبر ہے۔ فی الدر المختار ویقبل (اسے فی رمضان) شہادۃ واحد علی آخر الخ ج ۲ ص ۱۴۶۔ اور اسی طرح جہاں حاکم نہ ہو فطریں عدد تو ضروری ہے لیکن لفظ شہادت ضروری نہیں۔ کذا فی الدر المختار ایضاً ولو کانوا ببلد لا حاکم فیہا صاموا بقول ثقتہ و انظر و باعتبار عدلین مع العلة ج ۲ ص ۱۴۶۔

سوال :- چاند کے دیکھنے کی خبر ایک شہر سے یا چند شہروں سے بذریعہ تاریخ یا خط آوے تو وہ قابل اعتبار ہے یا نہیں؟  
الجواب :- چونکہ تاریخ میں اس کی کوئی علامت نہیں کہ کس کا تاریخ ہے نیز اس میں غلط اور غلط بھی کثیر ہوتا ہے اس لیے معتبر نہیں۔

سوال :- ایک شہر سے یا چند شہروں سے ایک شخص یا چند شخصوں کے خطوط کے ذریعے سے رویت ہلال کی خبر آئی کہ ہم نے ۲۹ کو چاند خود اور بہت سے لوگوں نے دیکھا یہ قابل اعتبار ہے یا نہیں؟ اور عوام الناس کے اور قاضی کے نام کے خط میں کچھ فرق ہے یا نہیں؟  
الجواب :- فی الدر المختار والظاهر انه يلزم اهل القرى الصوم بسامع المدافع اور رؤية القناديل من المصر لانه علامة ظاهرة تفيد غلبة الظن وغلبة الظن حجة موجبة للعمل كما صرح به واحتمال كون ذلك لغیر رمضان بعيد اذ لا يفعل مثل ذلك عادة في ليلة الشك الا لشبوت رمضان ج ۲ ص ۱۴۶ وفي الدر المختار لا يعمل بالخط الا في مسئلة كتاب الايمان ويلحق به البراءة ودفتر بیام وصراف وسمسار وجوزہ مجد لارو وقاص وشامدان یتقن به قیل وبه یفتی واطال فی ذالک صاحب الدر المختار ورجح العمل به اذا عن من القری ج ۲ ص ۵۴۹ الى ۵۴۹۔

اس سے معلوم ہوا کہ جو مضمون زبانی حجت ہے وہ خط سے بھی حجت ہے جب خط کی شناخت اور اُس کے واقعی ہونے پر اطمینان ہو اور قاضی عمری اور عوام برابر ہیں۔

سوال :- ایک شہر میں ۲۹ شعبان کو بوجہ ابر و غبار چاند دکھائی نہیں دیا۔ کسی دوسرے شہر کی شہادت قابل اعتبار گزری کہ ۲۹ تاریخ کو شعبان کا چاند فلاں مقام پر میں نے دیکھا ہے جس کو قاضی نے مان لیا اور اس شہادت کے اعتبار سے رمضان المبارک کی ۳۰ تاریخ کو مطلع صاف ہونے کی صورت میں بھی چاند نظر نہیں آیا تو ایسی صورت میں جبکہ اس شہر کی رویت کے حساب سے ۲۹ ہے اور اس شہادت کے حساب سے تیس تاریخ ہوتی ہے پس کیا کرنا چاہیئے اور اگر وہ گواہ خاص اسی شہر میں ۲۹ شعبان کو چاند دیکھنا بیان کریں اور فوراً حاضر نہ ہوں تو ایسی صورت میں کچھ فرق ہو جاوے گا یا نہیں؟

الجواب :- فی رد المحتار - ولو ما مو بالقول عدل حیث یجوز وغمہ ہلال الفطر

الخ فی رد المحتار عن المعراج عن المجتبیٰ ان حل الفطر هنا (ای فیما اذا غمہ ہلال الفطر) محل وثاق وانما الخلاف فیما اذا لم تغیب ولم یر الہلال فعندہما لا یحل الفطر وعند محمد یحل کما قالہ شمس الائمۃ الحلوانی وحدرۃ الشربلانی فی الامداد قال فی غایۃ البیان وجہ قول محمد وهو الاصح ان الفطر ما ثبت بقول الواحد ابتداءً بناً وتبعاً ذہم من شئی ثبت ضمناً ولا یتثبت قصداً الخ ج ۲ ص ۱۵۱۔

اس سے معلوم ہوا کہ یہ صورت مختلف فیہ ہے۔ مگر علامہ شامی کا رجحان امام محمد کے قول کی تصحیح و ترجیح کی طرف ہے کہ باوجود مطلع صاف ہونے کے بھی عید کر لیں گے لیکن جہاں تشویش عوام کا اندیشہ ہے شیخین کے قول پر فتوے دینا مناسب ہے بلکہ اس کو تنبیہ بھی کرنا چاہیئے۔ فی رد المحتار: قال فی الدرد و یعذر ذلک

الشاهد ای لظہور کند بہ ج و ص مذکور۔ اور جو گواہ خود شہر میں موجود تھا اور اس وقت حاضر نہ ہوا اور ایک مہینہ کے بعد آکر بیان کرے اُس پر اعتبار نہ کیا جائے کیونکہ اس نے ترک واجب کیا اس لیے عادل نہ رہا اور ایسا شخص مقبول الشہادۃ نہیں۔ فی الدر المختار دہل لہ ای للفاق ان یشہدالی قوله ویجب علی الجاریۃ المعدل لان تخرج ج ۲ ص ۱۲۵۔ البتہ اگر وہ اس توقع کا کوئی عذر جو شرعاً مسموع ہو بیان کرے تو مقبول ہوگا کافی رد المختار ص مذکور و قول الشارح۔ دہل لہ یفید عدم الوجوب بناءً علی عدم علمہ باعتقاد القاضی الخ و فی رد المختار و علیہ تقرر مالو شہد وافی اخر رمضان برویۃ ہلالہ قبل صومہم یعنی ما ان کانوا فی المصر ردت لتکرکم الحسبۃ وان جاؤامن خارج قبلت من الفتم ملخصاً۔ ج ۲ ص ۱۲۵۔

سوال :- بحالت صان ہونے مطلع کے ابر و غبار سے ہلال عید اور رمضان کے لیے قاضی کو مقبول شہادت کے لیے کس قدر نصاب کی ضرورت ہے اور کتب فقہ میں جو جم غفیر لکھا ہے اس سے کیا مراد اور اس میں علماء کے کیا کیا قول ہیں اور مفتی بہ قول کیا ہے ؟

الجواب :- اقوال مختلفہ میں سے صحیح یہ ہے :- یفتح العلم الشرعی وهو غلبۃ الظن بخبرہم وهو مغضون الی رای الامام من غین تقدیر بعد علی المذہب کذا فی المختار۔ ج ۲ ص ۱۲۵۔

سوال :- ہلال عید و رمضان کی شہادت کے لیے شاہدوں میں عدل کی ضرورت ہے یا نہیں اور عدل کی کیا تعریف ہے ؟ یعنی رویت ہلال کے بارے میں فاسق فاجر یا مستور الحال کی شہادت معتبر ہے یا نہیں ؟

الجواب :- فی الدر المختار۔ الصرم مع علة کغیم و غباد عبد عدل او مستور

علیٰ ماصحہ البرازی علی خلاف ظاہر الروایۃ لایاسق اتفاقاً الی قولہ و شرط للفظ مع العلة والعدالة نصاب الشهادات الخ وفي رد المحتار. العدالة ملکة تعمل علی ملازمة التقوی والمروة والبشرط ادناها وهو ترك الکبار والاصار علی الصغائر وما یخل بالمروة. ج ۲ ص ۱۲۵ اور یہ شرط خبر واحد میں ہے اور جمع عظیم مفید تو اتر میں یہ شرط نہیں۔

سوال :- رویت ہلال کے بارے میں کس قدر دور دراز کی خبر ایک شہر سے دوسرے شہر میں مانی جاسکتی ہے۔ اس میں کچھ علماء کا اختلاف ہے یا نہیں اور مذہب حنفیہ میں اس کی بابت مفتی بہ قول کیا ہے ؟

الجواب :- فی الدر المختار واختلاف المطالع غیر معتبر علی ظاہر المذہب و علیہ اکثر المشائخ و علیہ الفتویٰ بجمع عن الخلاصة فیلزم اهل المشرق برویة اهل المغرب اذا ثبت عندهم دوایة اولئک بطریق موجب الی قولہ قال الکمال الا بظاہر الروایة احوط ج ۲ ص ۱۵۴-۱۵۵۔ اس سے معلوم ہوا کہ مفتی بہ قول یہی ہے کہ اختلاف مطالع معتبر نہیں۔

## تتمیم جلد اول امداد الفتاویٰ ص ۶۲

(تحقیق متعلق تار) بعد نقل ایک تمہید متضمن دو مسئلہ مع دلائل کے یہ احکام ہیں :-  
نمبر ۱ :- ایک یا متعدد تار کا مضمون دیکھنا چاہیئے کہ کیا ہے اگر یہ ہے کہ یہاں چاند ہوا ہے یا فلاں شخص نے دیکھا ہے یا بہت آدمیوں نے دیکھا ہے اور اکثر تاروں کا ایسا ہی مضمون ہوتا ہے تب تو معتبر نہیں اگرچہ کتنے ہی تار ہوں اور اگر یہ مضمون ہے کہ میں نے دیکھا ہے یا فلاں شخص نے میرے سامنے اپنا

دیکھنا بیان کیا یا یہاں کے فلاں حاکم شرعی یا عالم و مفتی نے قبول کر لیا ہے یا یہاں عید ہے تو اس کا حکم یہ ہے کہ اگر تار ایک ہے تو عمل جائز نہیں کیونکہ کلام ہلال عید میں ہے اور اگر دو تین ہیں اور بادل نہیں تھا تب بھی عمل جائز نہیں اور اگر دو تین تار بادل کی حالت میں اُسے مگر تار دینے والے معتبر نہیں یا شنا سا نہیں تب بھی عمل جائز نہیں اور اگر بادل کی حالت میں دو تین معتبر لوگوں کے اُسے یا بدون بادل آٹھ دس اُسے اور مضمون وہ ہے جو آخر میں لکھا ہے کہ میں نے دیکھا ہے الخ تو اس کا حکم یہ ہے کہ اگر دل گواہی دے کہ اس میں کذب اور خطا نہیں ہوئی تو عمل جائز ہے اور اگر دل گواہی نہ دے تو عمل جائز نہیں اور جہاں کوئی عالم محقق ہو وہاں عوام کے دل کی گواہی معتبر نہیں عالم کے دل کی گواہی اور اُن کا فتوے مجتہد ہے اور عوام کی خود دہائی کرنا یا فتوے کے خلاف کرنا جائز نہیں اور ایک جگہ کے تار کی خبر جو دوسری جگہ بذریعہ تار دی جاتی ہے۔ چونکہ اس کا مضمون ویسا نہیں ہوتا جس کا معتبر ہونا اوپر بیان کیا ہے اس لیے وہ بھی معتبر نہیں ہے اور یہی تفصیل صورتوں کی اور احکام کی خط میں بھی ہے عبارت سابقہ متضمنہ حکم تار میں ہر جگہ بجائے لفظ تار لفظ خط رکھ دیا جاوے تو خط کے سب احکام کی تعیین ہو جاوے گی۔

نہج ۲: نہ جو طریق خبر کے معتبر ہونے کے نمبر میں مذکور ہوئے ہیں چونکہ ان ممالک کے تاروں کے اُنے یا ملگنانے میں اُن کی رعایت نہیں کی جاتی لہذا وہ حجت نہیں البتہ اگر قواعد شرعیہ کی پوری رعایت ہو تو واقعہ جزئیہ کو عین وقت پر کسی عالم سے رجوع کر کے حکم شرعی پوچھ لیا جاوے اور صرف اختلاف مطالع حنفیہ کے نزدیک مانع قبول نہیں۔



نمبر ۳ :- چونکہ معاملات و دیانات میں فرق ہے اسی طرح شہادت و اخبار میں بھی فرق ہے اس لیے معاملات میں عدم اعتبار شہادت مطلقاً مستلزم نہیں دیانات میں عدم اعتبار مطلقاً کو بلکہ اس میں تفصیل ہوگی جو نمبر ۱ میں مذکور ہوئی۔

نمبر ۴ :- جس طرح تار کے مضمون میں تفصیل ہے اسی طرح خط کے مضمون میں بھی ہے جو نمبر ۱ میں بسط کے ساتھ مذکور ہو چکی ہے۔

## شوال

نمبر ۱ :- اکثر لوگ یہ سمجھتے ہیں کہ عید کی شب میں روزہ ہوتا ہے اور صبح کو کہتے ہیں کہ روزہ کھول لو یہ بالکل بے اصل ہے۔ ہاں عید کی نماز کو کچھ کھا کر جانا سنت ہے۔

نمبر ۲ :- سویاں پکانی ضروری خیال کرتے ہیں یہ بھی غلط ہے بلکہ چاہے پکاؤ اور چاہے نہ پکاؤ شرع میں اس تخصیص کی کوئی اصل نہیں۔

نمبر ۳ :- کپڑوں کا بہت لوگ اہتمام کرتے ہیں حتیٰ کہ بعض لوگ قرض لے کر نئے کپڑے بنواتے ہیں بعض مستعار کپڑے پہنتے ہیں اسکی بھی کوئی اصل نہیں بلکہ سنت یہ ہے کہ ہر شخص کے پاس جو کپڑے ہیں ان میں سے جو اچھے ہیں وہ پہنے۔

نمبر ۴ :- عید الفطر کے دن بارہ چیزیں منون ہیں۔ شرع کی موافق آرائش کرنا غسل کرنا۔ مسواک کرنا۔ عمدہ کپڑے جو پاس موجود ہوں پہننا۔ خوشبو لگانا۔ صبح کو سویرے اٹھنا۔ عید گاہ سویرے جانا۔ عید گاہ جانے سے قبل کوئی شیریں چیز کھانا عید گاہ جانے سے قبل صدقہ فطر دے دینا۔ عید کی نماز بلا عذر شہر میں نہ پڑھنا۔

جس راستے سے اُس کے علاوہ دوسرے راستے سے واپس آنا۔ پیادہ جانا اور راستہ میں اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد اُہستہ پڑھتا جاوے۔

نمبر ۵ :- عید الفطر کی نماز پڑھنے کا یہ طریقہ ہے کہ اول یہ نیت کرے کہ میں دو رکعت واجب عید الفطر مع چھ تکبیروں کے ادا کرتا ہوں یا پھر یہ نیت کرے ہاتھ باندھ لے اور سُبحانک اللہم الحمد پڑھ کر تین مرتبہ اللہ اکبر کہے اور ہر مرتبہ کالوں تک ہاتھ اٹھائے اور بعد تکبیر کے ہاتھ چھوڑ دے مگر بعد تیسری تکبیر کے ہاتھ باندھ لے اور امام قرأت شروع کرے اور مقتدی خاموش کھڑا رہے اور حسب دستور دو رکعت پڑھے دوسری رکعت میں بعد قرأت امام کے تین تکبیریں مثل سابق کے کہے لیکن یہاں تیسری تکبیر کے بعد ہاتھ نہ باندھے بلکہ چھوڑ دے اور پھر تکبیر کہے کہ رکوع میں جاوے۔

نمبر ۶ :- خطبہ عیدین کا سنت ہے اور حاضرین پر اُس کا سننا واجب ہے اُس وقت بولنا چاہنا یا نماز پڑھنا حرام ہے۔

نمبر ۷ :- یہ ایک عام قاعدہ ہے کہ بعد نماز عید آپس میں معافقہ اور مصافحہ کرتے ہیں اور اُس کو ضروری خیال کرتے ہیں یہ بالکل بدعت ہے ہاں جو لوگ باہر کے آئے ہیں اگر اُن سے بوجہ ملاقات کے مثل اور ایام کے معافقہ یا مصافحہ کیا جاوے تو کچھ حرج نہیں ہے۔

نمبر ۸ :- عید کے روز باہم ایک دوسرے کو اس لفظ سے تہنیت دینا کہ تقبل اللہ منا ومنکھ یا اس کے ہم معقول لفظ سے جیسا عید مبارک وغیرہ جائز

اور فی الجملہ مستحب کہے بشرطیکہ بطور رسم کے پابندی کے ساتھ نہ ہو۔  
 نمبر ۹ :- اگر عید جمعہ کے روز واقع ہو تو دونوں کی نماز لازم ہے اول  
 واجب دوسری فرض۔

نمبر ۱۰ :- بعض بے علم جمعہ کے روز عید واقع ہونے کو نامبارک سمجھتے ہیں  
 یہ زعم بالکل باطل ہے بلکہ اس میں دو برکتیں جمع ہو جاویں گی کسی نے خوب کہا ہے :-  
 عید و عید و عید صرن مجملہ وجہ الحبیب یوم العید والجمعہ  
 ترجمہ نظم :- ایک عید اور دوسری اور تیسری روئے محبوب اور عید اور جمعہ بھی  
 تعلیمیہ :- صدقہ فطر کا بیان اوپر رمضان کے مضمون میں آچکا۔

### مزید احکام

(نمبر صدقہ فطر) بعض لوگ صدقہ فطر مؤذنون اور اماموں کو اس طرح دیتے  
 ہیں کہ جب اُن کو مسجد میں رکھتے ہیں تو منجملہ اور اشیاء کے ایک صدقہ فطر کو بھی  
 اُن کی اذان یا امامت کی اجرت میں شرط ٹھہر لیتے ہیں کہ ہر سال صدقہ فطر بھی  
 ملا کر یگا تو اس طرح شرط کر کے ان لوگوں کو صدقہ فطر دینے سے ادا نہیں ہوتا۔  
 اگر ایسا کیا گیا ہے تو اُس قدر دوبارہ فقرار پر صدقہ کرنا لازم ہے ہاں اگر بغیر  
 کسی شرط کے صرف غریب سمجھ کر ان ہی کو دیدیا جاوے تو کچھ حرج نہیں ہے اور  
 اگر کسی جگہ مشروط تو نہ ہو مگر معروف ہو تو اُس وقت ان کو مسجد میں رکھتے وقت  
 تحریراً اُس کی نفی کر دینا چاہیے کہ صدقہ فطر نہ ملے گا۔

نمبر ۲ صوم :- ماہ شوال میں چھ دن نفل روزہ رکھنے کی فضیلت  
 اور دوسرے نفل روزوں سے بہت زیادہ ہے جن کو کہ شش عید کے

روزے کہتے ہیں۔ لیکن اس میں بعض لوگ یہ سمجھتے ہیں کہ اگر ان کو عید کے اگلے ہی دن سے شروع کر دے تب تو وہ ثواب ملتا ہے ورنہ نہیں ملتا۔ تو یہ خیال غلط ہے بلکہ اگر مہینہ بھر میں بھی ان کو پورا کر لیا تو ثواب ملے گا خواہ عید کے اگلے ہی دن شروع کرے یا بعد کو شروع کرے اور خواہ لگاتار رکھے یا متفرق طور پر رکھے ہر طرح ثواب ملے گا۔

**نمبر ۳ صوم :** بعض لوگ ان چھ روزوں میں اپنے کچھ قضا رکھے روزوں کو محسوب کر لیتے ہیں کہ شش عید کے روزے بھی ہو گئے اور قضا بھی ادا ہو گئی۔ تو غیب سمجھ لو کہ ان میں قضا کی نیت کرنے سے وہ فضیلت شش عید کی حاصل نہ ہوگی۔ قضا الگ ادا کرے اور ان کو ثواب کے لیے الگ رکھے جو بعض کتابوں میں اس کو لکھ دیا ہے لیکن قواعد کے خلاف ہونے سے وہ صحیح نہیں خوب سمجھ لو۔

**نمبر ۴ حج :** جس کے پاس حرویات سے زائد اتنا خرچ ہو کہ سواری پر توسط گزران سے کھانا پیتا چلا جاوے اور حج کر کے چلا آوے اسکے ذمہ حج فرض ہو جاتا ہے اور حج کی بہت بڑی بزرگی آئی ہے چنانچہ جناب رسول اللہ صلی اللہ علیہ وسلم نے فرمایا ہے کہ جو حج گناہوں اور خرابیوں سے پاک ہو اس کا بدلہ بجز بہشت کے اور کچھ نہیں ہے اسی طرح عمرہ پر بھی بڑے ثواب کا وعدہ فرمایا گیا ہے۔ چنانچہ

---

عہ یہ احکام اعمال شوال میں اس لیے لکھے کہ شوال سے اشہر حج شروع ہو جاتے ہیں نیز عادتاً بھی ہمارے دیار میں حج کی تیاری اور سفر اسی ماہ میں کرتے ہیں۔ ۱۲ منہ

حضور صلی اللہ علیہ وسلم نے فرمایا ہے کہ حج اور عمرہ گناہوں کو اس طرح دور کرتے ہیں جیسے بھٹی لوہے کے میل کو جوڑ کر کرتی ہے اور جس کے ذمے حج فرض ہو اور وہ نہ کرے اس کے لیے بڑی دہکی آئی ہے۔ چنانچہ رسول اللہ صلی اللہ علیہ وسلم نے فرمایا ہے کہ جس کے پاس کھانے پینے اور سواری کا اتنا سامان ہو کہ وہ بیت اللہ شریف تک جاسکے اور پھر وہ حج نہ کرے تو کچھ بعید نہیں کہ وہ یہودی ہو کر مرے یا نصرانی ہو کر مرے (نعوذ باللہ) غرضیکہ حج کی بے حد فضیلت آئی ہے اور اس کے متارک پر جبکہ اس پر فرض ہو چکا ہو سخت وعید آئی ہے۔ سوائی بات تو اکثر لوگوں کو معلوم ہے لیکن اس میں بعض غلطیاں عام ہو رہی ہیں۔ ان کو اس جگہ ظاہر کیا جاتا ہے :-

(الف) جب حج کے خرچ کا حساب لگانے ہیں تو اس میں زیارت مدینہ منورہ کے خرچ کا بھی حساب لگاتے ہیں۔ پس اگر مدینہ منورہ تک جانے کا خرچ ہوتا ہے جب توجہ کو فرض سمجھتے ہیں ورنہ فرض نہیں سمجھتے۔ تو یاد رکھو کہ اگر صرف سفر حج کے لیے جانے کا اور وہاں سے واپس چلے آنے کا خرچ ہو تو حج فرض ہو جاتا ہے گو مدینہ منورہ کی زیارت کے لیے خرچ نہ ہو۔ البتہ اگر اس کی زیارت کا سامان یا ہمت ہو تو اس کا بھی بیکر و حساب ثواب ہے لیکن حج کا فرض ہونا اس پر موقوف نہیں۔ اگر ایسا شخص حج نہ کر گیا تو اس کے لیے وہی وعید ہے جو مرقوم بالا حدیث میں آئی ہے۔

(ب) راستہ میں اگر ذرا سا بھی شبہ ہو تو ہے تو لوگ حج فرض نہیں سمجھتے۔ تو مسئلہ یہ ہے کہ اگر راستہ میں غالب گمان سلامتی کا ہے اور گمان ہدامنی کا مغلوب ہے تو حج فرض ہو جاتا ہے اور جاننا ضروری ہے ذرا ذرا سے اندیشہ کا اعتبار نہیں ہے۔

## ولیعده

بعض لوگ ذی قعدہ کے مہینے میں شادی وغیرہ کرنے کو منحوس سمجھتے ہیں اور اس کو خالی کا مہینہ کہتے ہیں۔ سویرہ بالکل غلط ہے کسی مہینے یا دن کو منحوس نہ سمجھنا چاہیئے۔

## ذی الحج

نمبر ۱:- عید الاضحیٰ کی نماز کا بھی وہی طریقہ ہے جو کہ عید الفطر کی نماز کا اور پر سوال کے احکام میں لکھا گیا ہے صرف اس قدر فرق ہے کہ نیت میں لفظ عید الفطر کی جگہ عید الاضحیٰ کہے۔

نمبر ۲:- ذی الحج کی نویں تاریخ کی صبح سے تیرہویں تاریخ کی عصر تک ہر فرض نماز کے بعد (جو باجماعت مقیم ہونے کی حالت میں صحر میں ادا کی جاوے) تکبیرات تشریق باواز بلند واجب ہیں۔ مسافر اور عورت اور منفر د کے لیے بھی بعض علماء کا قول ہے اس لیے اگر کہہ لیں تو بہتر ہے۔ تکبیرات یہ ہیں:- اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ وَاللّٰهُ اَكْبَرُ۔

نمبر ۳:- عید گاہ کے راستہ میں بلند آواز سے تکبیرات تشریق پڑھتا ہوا جاوے۔  
نمبر ۴:- ان ایام میں قربانی کا بہت زیادہ ثواب ہے جس پر صدقہ فطر واجب

علم عورت اگر تکبیر کہے تو ہستہ کہے ۱۲ منہ

ہے اُس پر قربانی بھی واجب ہے اور اگر کوئی غریب جس پر واجب نہیں ہے قربانی کرے  
اُس کو بھی بہت زیادہ ثواب ملتا ہے اور قربانی کے تین دن ہیں دسویں تاریخ بعد نماز  
عید سے بارہویں کے غروب آفتاب سے قبل تک۔

نمبر ۵ :- گاؤں والے قربانی ناز عید سے پہلے کر سکتے ہیں لیکن صبح صادق سے  
پہلے ان کو بھی جائز نہیں۔ اکثر لوگ ایسی غلطی کرتے ہیں۔

نمبر ۶ :- جب قربانی کا جانور قبلہ رخ لٹا دے تو پہلے یہ دُعا پڑھے :-  
اِنِّیْ وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفاً مَا اَنَا مِنَ الْمُشْرِکِیْنَ ۔ اِنِّیْ  
صَلَّیْتُ وَنَسِیْتُ وَمَعِیَایْ وَمَعَاقِیْ لِلّٰہِ رَبِّ الْعَالَمِیْنَ لَا شَرِکَ لَہٗ وَبِذَٰلِکَ اٰمَرْتُ  
وَاَنَا مِنَ الْمُسْلِمِیْنَ اَللّٰهُمَّ مَنِّکَ وَلَکَ ۔ پھر بسم اللہ اکبر کہہ کر قربان کرے اور بعدِ قربان  
یہ دُعا پڑھے :- اَللّٰهُمَّ تَقَبَّلْہٗ مِنِّیْ کَمَا تَقَبَّلْتَ مِنْ جِبْرِیْلِکَ مُحَمَّدٍ وَحَلِیْلِکَ  
اِبْرٰہِیْمَ عَلَیْہِمَا الصَّلٰوۃُ وَالسَّلَامُ

نمبر ۷ :- اکثر لوگ قربانی کی کھال اذان وغیرہ کی اجرت میں دیدیتے ہیں۔  
یہ ہرگز جائز نہیں۔ یا تو خود اُس کھال کو بدون فروخت کیے ہوئے اپنے استعمال  
میں لاوے ورنہ فروخت کرنے کے بعد اُس کی قیمت کا حدقہ کرنا واجب ہے  
اس قیمت کو اپنے کسی صوف میں لانا جائز نہیں۔

نمبر ۸ :- ایک دم عام یہ ہو گئی ہے کہ قربانی کے بعض حصّے کو بعض لوگوں  
کا حق سمجھا جاتا ہے اور اگر اُن کو وہ چیزیں نہ دی جاویں تو جھگڑا ہوتا ہے۔ یہ حق  
سمجھنا بالکل ناجائز ہے۔ صاحب قربانی جس کو جو چاہے تبرعاً دے سکتا ہے اگر وہ  
کسی کو ایک بوٹی بھی نہ دے تب بھی اُس کو جائز ہے۔ لیکن مستحب ہے کہ قربانی

لے اگر کسی اور کی طرف سے دیا جائے تو منیٰ کی جگہ من غلان کہے اور غلان کی جگہ اسکانام لے ۱۲۰ من

کا گوشت خود بھی کھاوے اور اعتراضات ارب و فقر کو بھی دے مگر فقر ار کو دے  
میں ایک تہائی سے کمی نہ کرنا مستحب ہے ضروری نہیں۔

نمبر ۹:- قربانی کا جانور خوب موٹا تازہ خوب صورت ہو۔ کانا، اندھا،  
لنگڑا، ٹنڈا - ڈبلا نہ ہو۔

نمبر ۱۰:- بعض لوگ گامجن گائے بکری کی قربانی ناجائز سمجھتے ہیں یہ غلط  
ہے لیکن مستحسن یہی ہے کہ اس کو ذبح نہ کیا جاوے۔

نمبر ۱۱:- اکثر لوگ گوشت کو بے وزن کیے ہوئے تقسیم کر لیتے ہیں یہ  
جائز نہیں اگرچہ سب شرکار راضی ہوں۔

نمبر ۱۲:- ایک گائے اور ایک اونٹ میں سات آدمی شریک ہو سکتے ہیں اور  
بھیر بکری ذنبہ میں ایک آدمی۔

نمبر ۱۳:- قربانی کے لیے گائے بچیس دو برس کی اور اونٹ پانچ برس کا۔  
اور بکری بھیر ذنبہ ایک سال کا ہونا چاہیے اور ذنبہ یا بھیر اگر اتنا موٹا تازہ ہو کہ سالہ  
کا معلوم ہوتا ہو اور اگر سال بھر والے پوتوں میں چھوڑ دیا جاوے تو کچھ فرق معلوم نہ ہو تو  
ان کے چھ مہینے کے بچہ کی قربانی بھی جائز ہے ورنہ سال بھر کا ہونا چاہیے۔

نمبر ۱۴:- مردہ کی طرف سے بھی قربانی جائز ہے اور اس کے گوشت کا حکم مثل  
اپنی قربانی کے گوشت کا ہے۔ البتہ اگر مردے کی وصیت پر اس کے ترکہ سے قربانی  
کی ہو تو اس گوشت کا تمام خیرات کر دینا واجب ہے۔

نمبر ۱۵:- ذبح سے پہلے کھال کافروخت کر ڈالنا حرام



متعلقہ حج - نمبر ۱ :- بعض لوگ یہ سمجھتے ہیں کہ جب ان کا خرچ پاس ہو کہ مکہ اور مدینہ دونوں کا سفر کر سکے تب حج فرض ہوتا ہے سو یہ غلط ہے۔ اگر مدینہ کے سفر کا خرچ نہ ہو تب بھی حج فرض ہو جاتا ہے۔

نمبر ۲ :- جس پر حج فرض ہو اور اُس کے والدین منع کرتے ہوں اُس کو جانا فرض ہے اس میں والدین کی اطاعت جائز نہیں۔

نمبر ۳ :- اسی طرح جس عورت پر حج فرض ہو اور اُس کے ساتھ اُس کا محرم بھی ہو مگر اُس کا شوہر منع کرتا ہو اُس کو شوہر کا کہنا ماننا جائز نہیں۔

نمبر ۴ :- بعض عورتیں بدون محرم کے دوسری عورتوں کے ساتھ یا ثقہ مردوں کے ساتھ حج کو چلی جاتی ہیں یہ جائز نہیں۔

نمبر ۵ :- عورت اگر عدت میں ہو اُس کو حج کا سفر کرنا جائز نہیں۔

نمبر ۶ :- جس نے نابالغی میں حج کیا ہو اور پھر اُس کو گناہِ سفر حج کی ہو جاوے تو پھر اُس پر حج فرض ہو گا وہ پہلا حج کافی نہیں۔

نمبر ۷ :- اگر بلوغ کے بعد ناداری کی حالت میں حج کیا ہو اور پھر مالدار ہو جاوے تو وہ پہلا حج کافی ہے۔

نمبر ۸ :- حج بدل کے مسائل بہت نازک ہیں جب کوئی حج بدل کے لیے جاوے یا کسی کو بھیجے تو کسی محقق عالم سے اس کے مسائل تحقیق کر لے۔

نمبر ۹ :- بعض لوگ تبرکات لانے کو ایسا لازم سمجھتے ہیں کہ اگر اُس کے زیادہ

خریدنے کے لائق خرچ نہ ہو تو حج ہی کو نہیں جاتے یا اسی طرح واپس اگر دعوت دینے کو بھی۔  
سوائے امور کی وجہ سے حج کو ملتوی کرنا حرام ہے۔

### مزید احکام

نمبر ۱ متعلق حج :- عوام الناس میں جمعہ کے روز کے حج کا لقب حج اکبر مشہور ہے۔ سو یہ شریعت میں لفظی تحریر کرنا ہے کیونکہ اطلاعات شرعیہ میں حج اکبر مطلق حج کو کہتے ہیں۔ عمرہ سے ممتاز کرنے کے لیے جس کو حج اصغر کہتے ہیں اور جو قرآن مجید میں شروع سورہ برات میں یوم الحج الاکبر آیا ہے وہاں یہی تفسیر ہے اب اس اصطلاح مخترع سے احتمال ہے تفسیر میں غلطی کا اور عوام اس کے اہتمام میں بھی بہت غلو کرتے ہیں۔ یہ شریعت میں تحریر معنوی یعنی بدعت ہے البتہ حج یوم جمعہ کی فضیلت کا انکار نہیں۔ ایک بڑی فضیلت یہی ہے کہ حضور صلی اللہ علیہ وسلم کا حج جمعہ کے روز واقع ہوا تھا مگر عوام کی زیادات یہ محض بے اصل ہیں۔

نمبر ۲ متعلق صوم :- یکم ذی الحج سے نویں تک روزے رکھنا مستحب ہے اور ان کی یہ فضیلت آئی ہے :- ”عن ابی ہریرۃ قال قال رسول اللہ صلی اللہ علیہ وسلم ما من ایام احب الی اللہ ان یتعبد لہ فیہا من عشر ذی الحجۃ یعدل صیام کل یوم منہا بصیام سنتیہ و قیام کل لیلۃ منہا بقیام لیلۃ القدر رواہ الترمذی“ خصوص نویں کے روزہ کی خاص فضیلت ہے۔ چنانچہ حدیث میں ہے ”عن ابی قتادۃ فی حدیث طویل قال قال رسول اللہ صلی اللہ علیہ وسلم صیام یوم عرفة احتسب علی اللہ ان یکفر السنۃ التی قبلہ والسنۃ التی بعدہ و صیام یوم عاشوراء احتسب علی اللہ ان یکفر السنۃ التی قبلہ رواہ مسلم“ اور نویں کا تنہا روزہ رکھنا بھی جائز ہے۔

## تنبیہ ضروری

عوام مطلقاً فضل روزہ تنہا رکھنے کو مکروہ سمجھتے ہیں۔ یہ خیال بالکل غلط ہے۔  
 بجز ان ایام کے جو کفار کے یہاں معظم ہیں جیسے شنبہ یا ایک شنبہ یا محرم کی دسویں  
 تاریخ کہ اہل کتاب کے نزدیک معظم ہیں یا جیسے نوروز و مہرجان جو برج حمل و میزان میں  
 اول حلول شمس کی تاریخیں ہیں کہ آتش پرستوں کے نزدیک معظم ہیں اسی طرح اور کوئی  
 دن یا تاریخ کسی فرقہ کفار کے نزدیک معظم ہو پس بجز ایسے ایام کے اور کسی دن یا تاریخ  
 کا تنہا روزہ رکھنا مکروہ نہیں۔ کذا فی الدر المختار و رد المختار۔

نمبر ۳:- اگر قربانی کے دنوں میں کوئی بچہ پیدا ہو تو اس کے عقیقہ کے لیے  
 قربانی ہی کے جانور میں حصہ لے لینا جائز ہے۔ اگر لڑکا ہو تو دو حصے لے اور اگر  
 لڑکی ہو تو ایک لے اور چونکہ عقیقہ ساتویں ہی دن ہونا ضروری نہیں لہذا اگر  
 قربانی کا دن پیدائش سے دوسرے یا تیسرے یا چوتھے یا پانچویں یا چھٹے یا  
 آٹھویں نویں دسویں الخ دن آوے تو بھی قربانی کے جانور میں اس کے لیے  
 حصہ لے لینا جائز ہے۔

## اطلاع

بقیہ نماز عید و قربانی وغیرہ کے مفصل احکام اسی ذی الحج کے شروع مضمون  
 میں اور دعوات عبدیت حصہ ششم کے اول وعظ میں اور بہشتی زیور حصہ  
 سوم میں ملاحظہ ہوں۔

# مضامین غیر مخصوصہ بالشہور (یعنی پھلوں کی خرید و فروخت کے احکام)

## احکام بیع شمار

روایات بالا سے (یعنی جو الامداد و صفحہ ۱۳۲ ص ۳۷ کے آخر یعنی ص ۳۷ میں مذکور ہیں) امور ذیل مستفاد ہوئے۔

- ۱۔ پھل جب تک نکل نہ آوے اُس کی بیع مطلقاً ناجائز ہے اور حلیہ مسلم کا اس لیے نہیں ہو سکتا کہ اُس میں مسلم فیہ کا وقت عقد کے اُس جگہ پایا جانا شرط ہے۔
- ۲۔ پھل نکل آنے کے بعد بیع جائز ہے اگر قابل انتفاع ہو تو اتفاقاً ورنہ اختلافاً۔
- ۳۔ اگر کچھ ظاہر ہوا اور کچھ ظاہر نہیں ہوا اُس کو امام فضلی نے جائز کہا ہے۔
- ۴۔ بعد صحت بیع کے بالغ نے مشتری کو پھل کے درخت پر رہنے دینے کی اجازت دے دی صراحتہ یا دلالتہ تو پھل حلال رہے گا۔
- ۵۔ اگر بالغ اس اذن پر راضی نہ ہو تو بعض کے نزدیک مشتری بیع کو فسخ کر سکتا ہے۔
- ۶۔ جو پھل تھوڑا تھوڑا آتا ہو جیسے امرود تو بعض کے ظاہر ہونے کے بعد

بیع درست ہے۔

- ۷۔ اسی طرح گلاب وغیرہ کے پھلوں کا بھی حکم ہے کہ بعض کا ظاہر ہو جانا کافی ہے اور اگرچہ احکام مذکورہ میں سے بعض میں اختلاف بھی ہے مگر ابتداء عام میں گنجائش ہے۔

## ضمیمہ مضمون بالہ

ان شمار کے متعلق ہمارے اضلاع میں ایک رسم ہے کہ بائع شمار مشتری سے ٹمن کے علاوہ ایک مقدار خاص سے کچھ ٹمن لینا بھی ٹھہرا لیتا ہے۔ مثلاً چنگی پر ہم اتنے وزن سے ٹمن لکھتا ہوں اتنی تعداد سے ٹمن انبہ بھی تم سے لیں گے اور وہ اس کو منظور کر لیتا ہے اور وقت پر دے دیتا ہے کبھی یکبارگی اور کبھی متفرق کر کے اور اس میں نزاع و اختلاف بھی اکثر نہیں ہوتا اور کبھی پھل کی پیداوار میں کمی ہوتی ہے اور بعض بائعین اس مقدار میں بھی کمی کر دیتے ہیں اور اس کو اصطلاح میں جس کہتے ہیں۔ پس یہ مسئلہ بھی قابل بحث ہے۔ سو ایک توجیہ تو اس کے جواز کی اس کو استثناء میں داخل کرنے سے محتمل ہے مگر یہ اس لیے صحیح نہیں کہ اس تقدیر پر مشتری فی الفور بائع سے مطالبہ کر سکتا ہے کہ اپنا پھل غیر بیع میرے بیع پھل سے تقسیم کر کے ٹمنیز کر دو اور وہ انکار نہیں کر سکتا اور بائع اس کو ایک وقت خاص تک اس کی حفاظت کرنے پر مجبور نہیں کر سکتا حالانکہ یہ عرف اور شرط اور مقصود کے خلاف ہے اور ایک توجیہ یہ محتمل ہے کہ ٹمن دو چیزوں کو کہا جاوے ایک تو روپے کی رقم دوسرا اتنا پھل۔ لیکن یہ اس لیے صحیح نہیں کہ ایک تو خود بیع کے ایک جز کو ٹمن ٹھہرانا جائز نہیں دوسرے اس صورت میں ٹمن وقت بیع کے مقدور التسليم نہیں۔ پس یہ دونوں توجیہیں قواعد پر منطبق نہیں ہوتیں۔ مگر اس میں ابتداء عام ہے اس لیے ضرورت معلوم ہوتی ہے کہ اس کو کسی کلیہ پر منطبق کرنے کی سوا حق کے خیال میں یہ توجیہ آتی ہے کہ فقہاء نے تصریح کی ہے کہ بعد تکمیل بیع کے بھی تراخی متاقدین سے ٹمن میں بھی اور بیع میں بھی زیادت بھی جائز ہے اور حط یعنی کمی بھی جائز ہے جیسا زیادہ کے خریدار کو کمیشن واپس کرنا جسکی

حقیقت مٹن ہے عام طور سے رائج ہے اسی طرح اس کو خط میع میں داخل کہا جائے  
یعنی بیع تو ہو گئی کل کی مگر بیع میں یہ شرط ٹھیکر گئی کہ مشتری اس قدر میع پھر بالغ کو فلاں وقت  
واپس کر دے گا اور ہر چند کہ وقت کی شرط قواعد سے اس پر لازم نہیں مگر فقہ میں اس کی  
بھی تصریح ہے کہ جو وعدہ ضمن عقد میں ہو وہ لازم ہو جاتا ہے اس لیے اس کو لازم  
بھی کہا جاوے گا۔ اب مرن اس میں دو شبہ رہ گئے ایک یہ کہ شاید اتنا پیدا نہ ہو۔  
دوسرے اگر پیدا بھی ہو تو اس کے احاد متفاوت ہوتے ہیں تعین کیسے ہوگی ؟  
جواب اس کا یہ ہے کہ ہم اس کا التزام کر لیں گے کہ یہ مقدار جنس کی اتنی ہونا  
چاہیئے کہ اس میں یہ شبہ نہ رہے اور تفاوت کا تذکرہ یہ ہے کہ موڈی کا وصف  
بیان کر دیا جاوے کہ بڑا ہو گا یا چھوٹا یا مخلوط جس میں نزاع نہ ہو اور جہالت لیسیرہ کا  
بہت جگہ محل کر لیا گیا ہے۔

## درستی فساد عقد

اگر خطا یا عدا کسی نے عقد ناجائز کا ارتکاب کر لیا ہو مثلاً پھل آنے سے  
پہلے بیع و شرا کر لیا ہو تو اس کی اصلاح اس طرح کر لینا واجب ہے کہ بعد پھل کے  
آجانے کے بائع و مشتری اس پہلے عقد کو زبانی فسخ کر کے دوبارہ خواہ اسی پہلے  
ٹمن پر بیع و شرا کی تجدید کر لیں ایسا کرنے سے یہ بیع صحیح ہو جاوے گی اور اس  
لیے مشتری کو پھل اور بائع کو ٹمن حلال ہو جاوے گا۔ اسی طرح پہلے بیع کے بعد  
دوسرے خریداروں کو بھی وہ پھل حرام تھا اب ان کے لیے بھی حلال ہو جاوے گا۔  
اگر بائع و مشتری اس میں غفلت کریں دوسرے مسلمان ان کو سمجھا کر ایسی حالت میں

ایجاب و قبول کے الفاظ کہلو الیں صرف نہ بانی کہہ لینا جبکہ نہ مبیع بدلے نہ ثمن بدلے کیا مشکل ہے۔ اس میں تغافل و تساہل نہ کریں بتوڑی غفلت میں سلسلہ حرام کھانے کا بڑی دُور تک پہنچتا ہے۔

## اسب القحط والغلاء

یسی ہنگامی اور قحط کے اسباب

(قال الرومی مشیراً الی بعضها)

### ابرئائید از پیئے منع زکات

ابن ماجہ نے حضرت عبداللہ بن عمر رضی اللہ تعالیٰ عنہما نے ایک حدیث طویل میں یہ بھی روایت کیا ہے کہ رسول اللہ صلی اللہ علیہ وسلم نے ارشاد فرمایا کہ نہیں کیا کم کسی قوم نے ناپ اور تول کو مگر مبتلا ہوئے قحط سالی اور سخت مشقت میں اور نہیں بند کی کسی قوم نے زکوٰۃ اپنے مال سے مگر محروم کیے گئے بارش آسمانی سے ۔ پس اگر ہائیم دہوتے تو بالکل بارش ہی نہ ہوا کرتی، الحدیث اور مجمع طبرانی میں حضرت ابن عباسؓ سے روایت ہے کہ فرمایا رسول اللہ صلی اللہ علیہ وسلم نے کہ ”نہیں کم کیا کسی قوم نے ناپ اور تول کو مگر روک لیا اللہ تعالیٰ نے اُن سے بارش کو“ الحدیث۔ امام احمد نے حضرت عمرو بن العاصؓ سے روایت کیا ہے کہ

سُنائیں نے رسول اللہ صلی اللہ علیہ وسلم سے کہ فرماتے تھے، ”ہمیں کوئی قوم نہ ظاہر ہو ان میں زنا مگر پڑے جاویں گے قحط میں“ الحدیث (من علاج القحط والوباء) اور حضرت ابن عباسؓ سے یہ بھی روایت ہے کہ ”ہمیں کیا کم کسی قوم نے ناپ اور تول کو مگر قطع کیا گیا ان سے رزق“ الحدیث۔ روایت کیا اس کو مالک نے (من الشکوۃ باب تغیر الناس) ان احادیث سے اسباب قحط و گرانی و اساک باران و کمی رزق کے یہ معلوم ہوئے :- نمبر ۱۔ ناپ تول میں کمی کرنا۔ نمبر ۲۔ زکوٰۃ نہ دینا۔ نمبر ۳۔ زنا کرنا۔ حق تعالیٰ کا ارشاد ہے کہ اگر وہ لوگ ایمان لاتے اور تقویٰ کرتے تو البتہ کشادہ کر دیتے ہم اُن پر برکتیں آسمان سے اور زمیں سے (شموع پارہ ۹) اس آیت سے معلوم ہوگا کہ ایمان اور مطلق تقویٰ میں کمی کرنا سبب ہے پیداوار اور بارش آسمانی اور زمینی کی کمی کا جب اسباب اس کے مشخص ہو گئے تو علاج اس کا ان اسباب کا ازالہ ہے یعنی ایمان کی درستگی تمام معامی سے توبہ و استغفار کرنا خصوص حقوق العباد میں کوتاہی کرنے سے اور زکوٰۃ ادا نہ کرنے سے اور زنا اور اُس کے مقدمات سے کہ وہ بھی حکم زنا ہی ہیں جیسے بُری نگاہ کرنا نامحرم سے باتیں بقصد لذت کرنا اُس کی آواز سے لذت حاصل کرنا خصوص گمانے بجانے سے چنانچہ حق تعالیٰ نے مریجا بھی اس کو علاج فرمایا ہے۔ کہ اپنے پروردگار کے ردِ بدو (اعمال سیاہ سے) استغفار کرو و پھر (اعمال صالح سے) اُس کی طرف توجہ ہو وہ تم پر بارش کو بڑی کثرت سے بھیجے گا (پارہ ۱۲ رکوع ۴) اب اکثر لوگ بجائے ان اسبابِ اصلیہ کے اسبابِ طبیعیہ کو مؤثر سمجھ کر علاج مذکور کی طرف توجہ نہیں کرتے اور صرف حکایت شکایت کا یار اُٹے رنی و پیشین گوئی یا تحقیق کا شغل رکھتے ہیں جو محض اضاعت و تفت ہے ہم اسبابِ طبیعیہ کے مُنکر



نہیں مگر اس کا درجہ اسبابِ اصلیہ کے سامنے ایسا ہے جیسے کسی باغی کو حکم شاہی گولی سے ہلاک کیا گیا دوسرا دیکھنے والا اصلی سبب یعنی قہرِ سلطانی کو سبب نہ کہے اور طبعی سبب یعنی صرف گولی کو سبب کہے حالانکہ اس طبعی سبب کے استعمال کا سبب وہی سببِ اصلی ہے مگر جو شخص اس کو نہ سمجھے گا وہ بغاوت سے پرہیز نہ کرے گا۔ گولی کا توڑ توڑ کرے گا جو کہ اس کی قدرت سے خارج ہے سو کیا یہ غلطی نہیں ہوگی۔ یہی حالت ہم لوگوں کی ہے۔

## فروع

نمبر ۱:- بعض لوگ اساک باراں کے لیے کچھ تعویذ لکھ کر آسمان کے نیچے رکھتے ہیں۔

نمبر ۲:- بعض جو پہلوں سے اسلم ہیں چندہ کے طور پر کچھ جنس و نقد جمع کر کے کھانا کچا کر تقسیم کرتے ہیں۔

نمبر ۳:- بعض جوان بچلوں سے بھی اصلح ہیں دعا کرتے ہیں اور نماز استسقاء پڑھتے ہیں۔ سو امرِ اول تو تاثر میں کالعدم ہے اور اگر مجہول الحقیقت ہو تو بوجہ عدم جواز مضر ہے۔ اور امرِ ثانی نافع ہے مگر ناکافی ہے اور اگر قواعد شرعیہ کے موافق نہ ہو چنانچہ جمع کرنے میں وجاہت سے کام لینا یا تقسیم میں اپنے نفس کو یا اپنی اہل خصوصیت کو بدون حاجت یا بدون انداز حاجت دوسرے مساکین پر مقدم رکھنا اور اہل اثر کا اس میں مالکانہ تصرف کرنا جیسا کہ یہ اموال مشاہد ہیں تو برعکس اور زیادہ مضر ہے۔ امر سوم۔ بدلیل درود و سنت کافی ہے

مگر جبکہ صرف صمدت پر کفایت نہ کی جاوے بلکہ صمدت کے ساتھ معنی اور روح کو بھی جمع کیا جاوے اور روح اُس دعا و استغفار کی استغفار ہے چنانچہ حصین حصین میں جو دعا حضور صلی اللہ علیہ وسلم سے استغفار کی وارو ہے اس میں فارسل السماء علینا الذرا کے قبل یہ جملے ہیں :- انت المستغفر الغفار استغفرک للہامات من ذنوبنا و نتوب الیک من عوام خطایانا ۔ پھر فارسل الم کو متفرع فرمایا گیا ہے جس سے ضرورت جمع واضح طور پر ثابت ہے ۔

## اسباب البلاء والوباء

یعنی دباؤں اور مصیبتوں کے اسباب  
(قال الرومی مشیراً الی بعضها)

## وزیرنا اقتدوا باندراجات

ابن ماجہ نے حضرت عبداللہ بن عمر رضی اللہ تعالیٰ عنہ سے روایت کیا ہے کہ رسول اللہ صلی اللہ علیہ وسلم نے ارشاد فرمایا ہے کہ نہیں ظاہر ہوئیں بے حیائی کی باتیں کسی قوم میں جتنے کہ کھلم کھلا کہنے لگیں ۔ مگر مبتلا ہوئی طاعون میں اور ایسی بیماریوں میں کہ جو اُن کے پاپ دادوں میں کبھی نہ ہوئی ہوں گی ۔ اور معجم طبرانی میں حضرت ابن عباسؓ سے روایت ہے کہ فرمایا رسول اللہ صلی اللہ علیہ وسلم

لے اس کا پہلا معرہ پہلی سرفی میں لکھا گیا ۱۲۰ منہ

نے کہ نہیں ظاہر ہو کسی قوم میں زنا مگر ظاہر ہوئی ان میں موت یعنی وباء الحدیث۔ اور سنا کہ بن حرب نے عبدالرحمن سے حضرت عبداللہ بن مسعودؓ کا ارشاد نقل کیا ہے کہ جب ظاہر ہوتا ہے سودا اور زنا کسی بستی میں حکم فرماتا ہے، اللہ تعالیٰ اُس کی ہلاکت کا۔ صحیح مسلم میں حدیث ہے کہ دھانک دیا کرو برتن کو اور بند کر دیا کرو مشکیزہ کو کیونکہ سال بھر میں ایک شب ہوتی ہے کہ اُس میں وباء نازل ہوتی ہے۔ جس برتن یا مشکیزہ پر اُس کا گزر ہوتا ہے جو کہ ڈھکا ہوا اور بند نہ ہو اُس میں وہ وباء داخل ہو جاتی ہے (من علاج القحط والوباء) اور حضرت ابن عباس سے یہ بھی روایت ہے کہ نہیں رائج ہوا زنا کسی قوم میں مگر کثرت سے ہرنے لگی اُن میں موت الحدیث لایا گیا اس کو مالک نے (من المشکوۃ باب تغیر الناس) ان احادیث سے اسباب طاعون و امراض عجیبہ اور مطلق وباء اور ہلاکت جان بالمرت یا بالقتل یا ہلاکت مال بالقحط یا بالانار کے یہ معلوم ہوئے۔

نمبر ۱۰: زنا اور مطلق کثرت فحش جس میں زناء کے مقدمات اور امر و پرستی سب داخل ہیں۔

نمبر ۱۱: سودا کا لین دین۔

نمبر ۱۲: برتنوں کا شب کو کھلا رہنا۔

حق تعالیٰ کا ارشاد ہے کہ پس نازل کی ہم نے اُن ظالموں پر (یعنی ظالمان بنی اسرائیل پر) ایک آفت سماوی (یعنی طاعون کما فی التفسیر) اس وجہ سے کہ وہ عدل حکمی کرتے تھے اھ (پارہ یکم قریب نصف) اس آیت سے معلوم ہوا کہ مطلق نافرمانی بھی سبب ہوتا ہے طاعون کا۔ جب اسباب مشخص ہو گئے تو علاج اُس کا اُن اسباب کا ازالہ ہے۔ یعنی فرمان برداری اور معاصی کا ترک کرنا اور ہر نافرمانی سے توبہ استغفار

کرنا مخصوص فحش مثل زنا و مقدمات زنا و لواطت و مقدمات لواطت مثل نظر بد و  
 تلمذ و بالکلام وغیرہ سے اور سود کے لین دین سے اور یہ تدبیر دائع بھی ہے اور مانع  
 بھی اور شب کے وقت برتنوں کو ڈھانکنا اور یہ تدبیر صرف حافظہ اور مانع ہے چنانچہ  
 حق تعالیٰ نے صریحاً بھی اس تدبیر کو علاج فرمایا ہے کہ تم اپنے پروردگار کے رد و رد  
 (اعمال سیہ سے) استغفار کرو پھر (اعمال صالحہ سے) اُس کی طرف متوجہ ہو وہ بیشک  
 تم کو وقت مقرر (یعنی ختم عمر) تک خوش عیشتی دے گا۔ یعنی اسباب پریشانی و بلیات  
 سے محفوظ رکھے گا۔ اب اکثر لوگ بجائے ان اسبابِ اصلہ کے اسبابِ طبعیہ کو مؤثر سمجھ کر  
 علاج مذکور کی طرف توجہ نہیں کرتے اور صرف حکایت و شکایت یا تعدادِ اموات  
 یا سب و شتم طاعون و وبا، شغل رکھتے ہیں جو محض اضاعت وقت ہے ہم اسبابِ  
 طبعیہ کے منکر نہیں مگر اس کا درجہ اسبابِ اصلہ کے سامنے (جیسا کہ اس کے قبل اسبابِ  
 القحط و الخلاء کے معنوں میں بھی لکھا گیا ہے) ایسا ہے جیسے کسی باغی کو حکم شاہی گولی  
 سے ہلاک کیا گیا۔ دوسرا دیکھنے والا اصلی سبب یعنی قہرِ سلطانی کو نہ دیکھے اور طبعی سبب یعنی  
 صرف گولی کو سبب کہے حالانکہ اس طبعی سبب کے استعمال کا سبب وہی سببِ اصلی ہے  
 جو شخص اس کو نہ سمجھے گا وہ بغاوت سے پرہیز نہ کرے گا جو گولی کا تڑپ تجویز کرے گا جو کہ اس کی  
 قدرت سے خارج ہے سو کیا یہ غلطی نہ ہوگی یہی حالت ہم لوگوں کی ہے۔

## فروع

نمبر ۱: بعض لوگ دفع یا حفظِ بادل کے لیے سستی کو چھوڑ کر خواہ اُس فوج  
 میں یا دوسرے بلاد میں منتقل ہو جاتے ہیں اور ادویہ حافظہ و رافعہ کا استعمال کرتے ہیں۔

نمبر ۲:- بعض لوگ جو پہلوں سے اسلم ہیں تعویذ البواب پر یا اعتناق میں چسپاں و  
 اویزاں کرتے ہیں یا آدمیوں پر اور بعضے جانوروں پر مثل چیلوں وغیرہ کے گوشت  
 وغیرہ تصدق کرتے ہیں یا کسی بکرے وغیرہ پر کسی خاص طریق سے کچھ دعا پڑھ کر اس کو  
 ذبح کر کے باہم گوشت تقسیم کر کے کھاتے ہیں یا سورہ تغابن وغیرہ پڑھا کرتے ہیں یا  
 علاوہ اذان نماز کے زائد اذانیں پکار پکار کر کہتے ہیں۔

نمبر ۳:- بعضے جو ان پھلوں سے بھی اصلح ہیں دعا کرتے ہیں اور بزرگوں سے  
 دعا کراتے ہیں۔ سو امر اول تو تاثیر میں جس حد تک عام لوگوں کا زعم ہے کہ اس کو مؤثر طبعی  
 غیر مختلف سمجھتے ہیں اس درجہ میں کالعدم ہے ہاں باذن الخالق مع احتمال التخلف  
 اثر ثابت ہے اور اگر مؤثر یقینی سمجھے یا دوسری بستی میں منتقل ہو جاوے یا حرام دوا  
 استعمال کرے تو بوجہ معصیت ہونے کے مضر اور سبب غضب حق ہے اور امر  
 ثانی کے اجزاء بحر خیر و اخیر یعنی زائد اذانوں کے کہ خلاف سنت ہے باقی اجزاء  
 نافع ہیں مگر نا کافی ہیں اور اگر قواعد شرعیہ کے موافق نہ ہوں۔ مثلاً جانوروں کو آدمیوں  
 پر مقدم کرنا یا گوشت ہی کی تخصیص کا اعتقاد کرنا یا یہ سمجھنا کہ اس گوشت میں بلا  
 پٹی ہوئی ہے یا مساکین کی تقسیم کے لیے اسی طرح چندہ جمع اور خرچ کرنا جیسا کہ  
 مضمون سابق کے فروع نمبر ۱ میں مذکور ہوا ہے تو برعکس اور زیادہ مضر ہے اور  
 اذان لاطاعون کا غیر مشروع ہونا مدلل و مفصل امداد الفتاویٰ جلد سوم ص ۱۱ میں مذکور  
 ہے اور امر ثابت بدلیل حدیث الا یزدا القضاء الا لد علی کافی ہے مگر جبکہ صرف صورت پر کفایت  
 نہ کی جاوے بلکہ صورت کے ساتھ معنی اور روح کو بھی جمع کیا جاوے اور روح اس  
 دعا کی توجہ الی اللہ و ترک معاصی ہے۔ چنانچہ حدیث شریف میں ہے:-

ان الله لا يستجيب الدعاء عن قلب لالا۔ اور ایک لمبی حدیث میں ہے کہ ایک شخص کا لباس و طعام وغیرہ سب حرام ہے اور وہ دُعا کرتا ہے :- فانی یتجائب له جس سے ضرورت جمع واضح طور پر ثابت ہوتی ہے۔

لطیفہ :- اس مضمون میں اور مضمون سابق میں ایک عجیب رعایت ہے کہ ایک مضمون کے ہر جزو کے مجازات میں دوسرے مضمون کا ایک ایک جزو واقع ہے کہیں تعادل کے ساتھ کہیں تشاکل و تماثل کے ساتھ چنانچہ باہم تطابقی سے یہ رعایت معلوم کہ کہ خط ہو گا۔

## بعض المسائل العشریہ

### الملاع

جہاں لفظ عشر آدھ کا عشر ونصف دونوں کو عام ہو گا۔

نمبر ۱ :- عشر یا نصف عشر ارض عشریہ میں جس کی تعریف عنقریب آتی ہے کل پیداوار میں واجب ہوتا ہے نہ اس میں کوئی نصاب شرط ہے اور نہ قرض وغیرہ مانع ہے نہ اخراجات زراعت کے اس میں منہایکے جاتے ہیں البتہ جو لوگ کسی خاص حصہ پیداوار پر زراعت میں کام کرتے ہیں ان کے حصہ کا عشر خود ان کے ذمے ہے۔

نمبر ۲ :- نابالغ بچہ و مجنون کی زمین میں بھی عشر واجب ہے۔

نمبر ۳ :- ارض وقف میں بھی عشر واجب ہے۔

---

۲ دلائل مذکورہ فی رسالہ رکوزۃ الفرض فی نبات الارض ۱۲ منہ  
۱؎ تو انکی دعا کیسے قبول کی جائے گی۔ ۱۲ منہ

نمبر ۴ :- ہر پیداوار میں جس سے آمدنی حاصل کرنا مقصود ہو عشر واجب ہوتا ہے۔  
خواہ غلہ ہو خواہ پھل۔ پس کھیت اور باغ دونوں میں واجب ہے۔

نمبر ۵ :- مقدار عشر میں تفصیل یہ ہے کہ جس کی آبپاشی بارش سے ہوئی ہو۔  
اُس میں دسواں حصہ پیداوار کا واجب ہے اور جس کی آب پاشی چاہ سے یا نہر کے  
خریدے ہوئے پانی سے ہوئی ہو اُس میں بیسواں حصہ واجب ہے اور اگر دونوں طرح  
ہوئی ہو تو غالب کا اعتبار ہے اور اگر دونوں طریقے مساوی ہوں تو بعض کے  
نزدیک بیسواں حصہ اور بعض کے نزدیک عشر کا تین ربع یعنی چالیس میں سے تین واجب ہیں۔  
نمبر ۶ :- خرید وغیرہ جو کاٹ لی جاتی ہے اُس میں بھی عشر واجب ہے اور  
جو بعد تیاری غلہ کے بھوسہ نکلتا ہے اُس میں واجب نہیں۔

نمبر ۷ :- جب پھل قابل اطمینان ہو جاوے اس وقت کے حساب سے عشر ہے۔

نمبر ۸ :- تیاری سے پہلے جس قدر خرچ کر لگا اُن سب کا حساب یاد رکھے۔

اس کا بھی عشر دینا پڑیگا۔

نمبر ۹ :- اگر پھل توڑنے سے پہلے یا کھیت کاٹنے سے پہلے کسی آفت غیر  
انتہائی مثل برت یا غرق یا حرق وغیرہ سے پھل یا غلہ ہلاک ہو جاوے عشر ساقط ہو جاتا  
ہے اور اگر چوری ہو جاوے یا جانور کھا جاوے اس سے ساقط نہیں ہوتا۔

نمبر ۱۰ :- بچنے سے پہلے کھیت بیج ڈالا تو اس کا عشر مشتری کے ذمہ ہے اور  
اگر بچنے کے بعد بیجا تو بائع کے ذمہ ہے یہی حکم پھل کا ہے۔

نمبر ۱۱ :- جو زمین اجارہ پر دی جاوے اُس کا عشر بقول صاحبین کہ  
مفتی بہ ہے کاشت کار کے ذمہ ہے کہ وہ پیداوار کا مالک ہے اور اگر مزارعت

یعنی بٹائی پر ہے تو مالک زمین و کاشتکار دونوں کے ذمہ ہے اپنے اپنے حصہ میں۔  
 نمبر ۱۲:- عشر کا مصرف وہی ہے جو زکوٰۃ کا مصرف ہے یعنی مسکین جو اصولاً  
 فروغ میں سے اور بائشی نہ ہوں اور زوج و زوجہ نہ ہو۔

نمبر ۱۳:- عشری زمین وہ ہے کہ جب سے مسلمانوں نے اس کو مفتوح کیا  
 تھا اس وقت تک برابر وہ مسلمان ہی کی ملک میں چلی آئی ہو خواہ بروئے میراث یا  
 بروئے خرید یعنی درمیان میں غیر مسلم کی ملک نہ آئی ہو اور جو ایٹ ہو وہ خراجی کہلاتی ہے۔  
 نمبر ۱۴:- خراج کی دو قسم ہیں ایک موظف کہ اس کا لگان ایک مقررہ مقدار  
 ہے۔ مثلاً روپیہ بیگہ یا کم و بیش۔ دوسرا خراج مقاسمہ کہ پیداوار کا کوئی حصہ کسی خاص  
 نسبت سے لے لیا جاتا ہے مثلاً نصف یا ثلث وغیرہ۔

نمبر ۱۵:- خراجی زمین میں خراج واجب ہوتا ہے۔

نمبر ۱۶:- لیکن خراج موظف تو قدرت انتفاع زراعت سے واجب ہوتا ہے  
 باوجود امکان زراعت کے اگر زمین کو معطل چھوڑے رکھیں گاہ خراج واجب ہو جاوے گا۔  
 البتہ جب قدرت زراعت کی نہ ہو تب ساقط ہو جاتا ہے اور خراج مقاسمہ مثل عشر کے  
 اُس وقت واجب ہو گا جب واقع میں پیدا بھی ہو۔

نمبر ۱۷:- اگر مسلمان کسی غیر مسلم سے زمین خرید لے وہ خراجی ہوگی۔

نمبر ۱۸:- اگر مسلمان کسی غیر مسلم کے ہاتھ عشری زمین بیچ ڈالے تو وہ بھی  
 خراجی ہو جاوے گی۔

نمبر ۱۹:- خراج کے مصارف مصالح عامہ ہیں اور علماء و مددین و مفتبین و

طلبہ کی خدمت بھی ان میں داخل ہے۔



نمبر ۲۰:- عشر اور خراج دونوں ایک زمین میں واجب نہیں ہوتے۔

نمبر ۲۱:- خراجی زمین سے عشر نہ نکالا جائے گا۔

نمبر ۲۲:- اسی طرح جس زمین میں عشر واجب ہے اگر اُس سے خراج لیا جاتا ہو تو عشر ساقط نہ ہوگا۔ جس طرح مال تجارت سے انکم ٹیکس ادا کرنے سے زکوٰۃ ساقط نہ ہوگی۔

نمبر ۲۳:- خراج موظف بالاجماع مالک زمین کے ذمہ ہے کاشتکار کے ذمہ نہیں۔ البتہ خراج مقاسمہ کا حکم مثل عشر کے ہے۔

نمبر ۲۴:- اگر خراجی زمین کا محصول بادشاہ وقت کی طرف سے معاف ہو تب بھی اگر وہ خراج موظف ہے تو وہ مالک زمین کے ذمہ رہے گا اگر اس میں یہ تفصیل ہے کہ اگر شخص خراج کا مصرف ہے مثلاً مفتی ہے مدرس ہے واعظ ہے تو اس کو اپنے مصرف میں لانا جائز ہے اور اگر مصرف نہیں ہے تو اس پر واجب ہے کہ مصرف میں اس کو پہنچا دے۔ مدارس اسلامیہ کا مدچندہ اس کے لیے بہت مناسب ہے البتہ اگر انتفاع بالارض پر قدرت نہ ہو تو خراج ساقط ہے اسی طرح خراج مقاسمہ میں تفصیل ہے۔

نمبر ۲۵:- اور اگر بوجہ معافی ہونے کے اس کے محصول کے مقدار کی تعیین میں کوئی دشواری ہو تو اس کے قرب و جوار کی اراضی غیر معافی کا محصول معتبر ہے۔

نمبر ۲۶:- ارض وقت کا بھی عشر یا خراج پیداوار سے نکال کر بقیہ کو معاف میں صرف کیا جاوے گا۔

### تنبیہ

ارض خراجی میں خراج کا حق شرعی ہونا اب تک احقر کو بھی محقق نہ تھا اب اس تحقیق کے بعد ارضی معافی کے متعلق یہ امر خصوصیت کے ساتھ قابل تبہ و اہتمام ہے کہ اس کے خراج کا قرب و جوار کی ارضی سے اندازہ کر کے مدارس اسلامیہ میں پہنچا دیا کریں ورنہ اس کے ذمہ یہ حق شرعی واجب رہے گا اور عشر کے حق شرعی ہونے سے بے خبری یا انکار یہ تو غفلت و غلطی عظیم ہے۔

### ضمیمہ

فی رد المحتار تحت قول الدر المختار بوجوب العشر ما نصه ثبت ذلك بالكتاب والسنۃ والاجماع والمعقول ای یفرض لقوله تعالى وآتوا حقه يوم حصاده فان عامة المفسرين على انه العشر ونصفه بينه قوله صلى الله عليه وسلم ما سقت السماء ففيه العشر وما سقى بغرب او الية ففيه نصف العشر ص ۸، قلت رايضا لقوله تعالى يا ايها الذين امنوا ائفقوا من طيبت ما كسبتم ومما اخرجنا لكم من الارض الآية . اس عبارت میں تصریح ہے کہ یہ عشر فرض ہے مثل زکوٰۃ کے قرآن سے اور حدیث سے اور اجماع سے اور قیاس سے۔ اس سے سمجھ لینا چاہیے کہ اس میں کوتاہی یا غفلت کرنا کیسی چیز ہے۔

## احکام المرض

نمبر ۱:- بعضے لوگ بخار وغیرہ کو بُرے الفاظ سے یاد کرتے ہیں مثلاً بُرا کم بخت مرض ہے و مثل ذلك سويہ ناجائز ہے۔ حدیث میں ہے کہ ام صائب نے

جاڑہ بخار کو برکھا آپ نے فرمایا کہ بخار کو بُرا مت کہو وہ بنی آدم کے گناہوں کو دُور کرتا ہے۔ روایت کیا اس کو مُسلم نے۔

نمبر ۲ :- اسرار الہیہ و ادعیہ ماثورہ سے جھاڑ چھو تک بھی جائز ہے حدیثوں میں عام امراض کے واسطے یہ معالجات وارد ہیں :- الف۔ مریض پر داہنا ہاتھ پھیرتا جاوے اور یہ پڑھے :- اذهب الباس رب الناس شفاء لک و شفاء لک شفاء لک شفاء لا یغادر سقما روایت کیا اس کو بخاری و مسلم نے۔ ب۔ بقل اعوذ برب الغلق و قل اعوذ برب الناس پڑھ کر دم کہ نام روایت کیا اس کو مسلم نے۔ ج۔ تکلیف کے موقع پر ہاتھ رکھ کر یہ دُعا پڑھنا مسلم کی روایت میں آیا ہے۔

بسم اللہ تین بار اور اعوذ بھمة اللہ و ندرتہ من شرھا اجد و احاذر۔ ۵۔ یہ دُعا پڑھنا بھی مسلم کی روایت میں آیا ہے یعنی پڑھ کر دم کہے بسم اللہ اریک من کل شیء یؤذیک من شر کل نفس او عین حاسد اللہ یشفیک بسم اللہ اریک۔ ۶۔ بخار کے لیے یہ آیت بھی لکھی جاتی ہے :- قلنا یا نار کونی برداً و سلاماً علی ابراہیم اور جاڑے بخار کے لیے یہ آیت بسم اللہ مجربہا و مرسمہا ان ربی الغفور الرحیم۔

۷۔ یہ دُعا بھی ابو داؤد اور ترمذی میں آئی ہے۔ اسأل اللہ العظیم رب العرش العظیم ان یشفیک سات مرتبہ۔ ۸۔ بخار اور دُوسرے طبعی امراض کے لیے یہ دُعا ترمذی میں ہے :- بسم اللہ الکبیر اعوذ باللہ العظیم من شر کل عرق نعار و من شر حر النار۔

نمبر ۳ :- اگر تعویذ میں کوئی آیت لکھنا ہو تو با وضو لکھنا چاہیے اور دُوسرا بھی با وضو ہاتھ میں لے لے البتہ جس کاغذ پر وہ آیت لکھی ہے اگر وہ دُوسرے کاغذ میں لپیٹ دیا جاوے تو بے وضو اس کو ہاتھ میں لینا درست ہے۔

نمبر ۲ :- اسی طرح اگر طشتری وغیرہ میں آیت لکھی جاوے تو اس کے احکام بھی مثل نمبر ۲ کے ہیں۔

نمبر ۵ :- بیماری سے تنگ نہ ہو حدیثوں میں اس کے یہ منافع ہیں :-  
 الف : گناہوں سے ایسا پاک ہو جاتا ہے جیسا سونا بھٹی سے صاف ہو کر نکلتا ہے  
 روایت کیا اس کو ترمذی نے۔ ب : بیماری میں جو عبادت غیر فریضہ ناغہ ہو جائے  
 صحت ہی کے برابر ثواب لکھا جاتا ہے روایت کیا اس کو شرح صمدی میں۔ ج : جب  
 اللہ تعالیٰ کو کوئی مرتبہ دینا ہوتا ہے جس کے لیے بندہ کے اعمال کافی نہیں ہوتے تو  
 اللہ تعالیٰ اس کے جسد یا اولاد یا مال کو کسی بلا میں مبتلا کر دیتے ہیں پھر صبر کرتے ہیں  
 جس سے وہ اُس مرتبہ تک پہنچ جاتا ہے روایت کیا اس کو احمد اور ابو داؤد نے۔  
 د : گزشتہ گناہوں کا کفارہ ہوتا ہے اور اُندہ کے لیے نصیحت ہو جاتی ہے روایت کیا  
 اس کو ابو داؤد نے پس بیماری میں عبرت حاصل کر کے اُندہ کے لیے اعمال کی اصلاح کرے  
 ۴ : مرض میں مریض کی دعا مثل ملائکہ کے قبول ہوتی ہے تو مریض سے دعا کرنا بہتر ہے  
 (اگر اس کو بار نہ ہو) روایت کیا اس کو ابن ماجہ نے۔

نمبر ۶ :- بعض لوگ روزانہ تکلیف میں نماز چھوڑ دیتے ہیں یا فرائض بیٹھ کر پڑھنے  
 لگتے ہیں اول کا گناہ ہونا ظاہر ہے عثمانی بھی بدون سخت تکلیف کے جائز نہیں۔ اسی  
 طرح بلا عذر صحیح تیمم درست نہیں۔ اسی طرح سنتوں کا ترک کرنا بھی بلا عذر درست  
 نہیں البتہ خفیف عذر سے سنتیں بیٹھ کر پڑھ لے تو مضائقہ نہیں۔ بعض کپڑوں  
 کے یا بستر کے ناپاک ہونے سے نماز چھوڑ دیتے ہیں مگر بدلنا چاہیئے۔ البتہ اگر بدلنے میں  
 بھی سخت تکلیف آوے تو ویسے ہی نماز پڑھ لے۔

نمبر ۱: مضمون کو منہ بھر قے آتی ہے جو شرمناک ہے وہ لوگ برتن کو منہ لگا کر کھلی کرتے ہیں سو اس طرح کھلی کرنے سے برتن ناپاک ہو جاتا ہے چاہیئے کہ اس برتن سے چلو میں پانی لے کر کھلی کرے پھر پانچہ پاک کرے یہ مختصر احکام تھے متعلق مرض کے۔

## خلاصہ رسالہ نصیح الاخوان فی صرف الزمان

یعنی مصیبتوں کے اسباب اور ان کا صحیح علاج  
(جس میں مطلق حوادث کے اسباب عموماً اور بعض انقلابات عظیمہ کے اسباب خصوصاً اور ان کے معالجات و تدبیرات شریعہ مذکور ہیں) عمود اس مضمون کا ایک آیت اور ایک حدیث ہے۔ آیت یہ ہے: **ظہر الفساد فی البر والجرم کسبت ابدی للناس لیلذیقہم بعض الذی عملوا العلمہ یہ جہنم**۔ ترجمہ: ظاہر ہو گئی خرابی خبیثی میں اور دریا میں بسبب لوگوں کے اعمال (بد) کہ ناکہ اللہ تعالیٰ لوگوں کو ان کے بعض اعمال کا مزہ چکھائے تاکہ وہ باز آجاریں۔ اور حدیث یہ ہے: **من حسن اسلام المرء نرکہ ما لا یغنیہ ترجمہ: انسان کے اسلام کی خوبی یہ ہے کہ وہ ایسی چیز کو ترک کر دے جس میں کچھ فائدہ نہ ہو۔** آجکل عامہ مصائب کے غلبہ سے مثل قحط و وبا و طاعون و امراض ناداری و تنانزع و تقاطع جو کچھ لوگوں کو پریشانی ہے اور خصوصاً متعدد دولتوں کے باہمی آویزش کے آثار کے تعدیہ سے تمام معاملات و تعلقات آفاتید و

الفیسر پر جو اثر ہے وہ مشاہد ہے مگر افسوس ہے کہ ہمارے بھائیوں نے اس کی اصل  
 لم پر کہ اوپر کی آیت میں مذکور ہے نظر نہ کر کے جس کا نتیجہ توبہ و استغفار و اصلاح اعمال و  
 شغل آخرت ہونا بقول مولانا العارف الرومی :-

گفت ہر وارو کہ ایشان کردہ اند      ان عمارت نیست ویراں کردہ اند  
 بے خبر بودند از حال دروں      استعید اللہ مما یفتن  
 دید از زاریش کو زار دل ست      تن خوش ست اما کو فازل ست  
 علتش پیدا ست از زاری دل      نیست بیماری جو بیماری دل

اس کی اصل تدبیر سے جو کہ اوپر مذکور ہے (یعنی توبہ و استغفار و اصلاح اعمال و  
 شغل آخرت) غفلت کی اور لایعنی قصوں میں مشغول ہو گئے جس سے اوپر کی حدیث  
 میں ممانعت آئی ہے جس کا نتیجہ یہ ہوا کہ :-

سے ہر چہ کہ دند از علاج دازد و      رنج افزوں گشت حاجت نار و  
 یعنی - مرض بڑھتا گیا جوں جوں دوا کی - مختصر فہرست ان لایعنی امور کی یہ ہے  
 جن میں ناواقف مشغول ہیں اور بزم خود ان کو ان پر نشانیوں کا علاج سمجھتے ہیں -  
 بعضے شب و روز اخباروں کا تذکرہ اور مشغلہ رکھتے ہیں - آج کل کے اکثر اخباروں  
 میں جو کچھ دینی خرابیاں ہیں وہ بقدر کفایت رسالہ اخبار نبی میں مذکور ہوئی ہیں جس پر بعض  
 ایڈیٹروں نے بید غل پچایا تھا مگر واقعات نے مشاہدہ کر دیا کہ درحقیقت اخباروں  
 میں انہماک رکھنے والے حدود شرعیہ سے ضرور متجاوز ہو جاتے ہیں - چنانچہ اس کا ایک نمبر  
 اس جگہ نقل کیا جاتا ہے ”کسی کے معاملے میں خواہ مخواہ دخل اور مشورہ دیدیا خواہ کوئی  
 پوچھے یا نہ پوچھے حتیٰ کہ سلطنتوں کے معاملات میں فضول اور اراق سیاہ کیے جاتے ہیں

جس کا کوئی مقصد بجز اشتغال اور جولانی نکر کے نہیں۔ اس کا ضرر بھی کسی درجہ میں حدیث  
 رابع میں مذکور ہوا ہے۔ یہ وہی حدیث ہے جو مضمون ہذا کی تہذیب میں مذکور ہے یعنی من  
 حسن اسلام الخ یہ تو اس وقت ہے جب محض فضول ہی کی حد تک ہوا اور کبھی فضول سے گزر  
 کر مضر تک نوبت پہنچ جاتی ہے مثلاً کوئی خبر غلط شائع کر دی یا صحیح خبر کچھ تغیر کے ساتھ نقل  
 کر دی یا باوجود عدم تغیر اُس سے کوئی خطرناک نتیجہ اپنی دلٹے سے نکال کر ناظرین یا سامعین  
 کے خیالات کی تشویش کا سبب اُس کو بنا دیا جس کے مذموم ہونیکو حق تعالیٰ نے اس  
 آیت میں ارشاد فرمایا ہے اور گویا یہ آیت ایسے اخبارات کے نتائج کا پورا ٹوٹا ہے وہ  
 یہ ہے: **وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ إِذَا عَاوَبَهُ وَلَوْ وَهِيَ الْإِسْلَامُ**  
**الْأُولَى الْأَمْرُ مِنْهُمْ قُلْ لِمَ يَسْتَبْطِئُ عَنْهُمْ الْأَيْدِيَةُ** ترجمہ اور جب ان لوگوں  
 کو کسی امر موجب امن یا خوف کی خبر پہنچتی ہے تو اُسکو مشہور کر دیتے ہیں اور اگر یہ لوگ اُسکو  
 رسول کے اور جو ان میں ایسے امور کو سمجھتے ہیں ان کے اوپر حوالہ رکھتے تو اس کو وہ حضرات تو  
 پہچان ہی لیتے جو ان میں اُس کی تحقیق کر لیا کرتے ہیں۔

نمبر ۲: بعض لوگ گو کوئی رائے قائم نہیں کرتے مگر ایسے امور کا جا بجا بھرچا  
 کر کے اہل حکومت کو بھی پریشان کرتے ہیں اور اپنے کو یاد دوسرے اپنے بھائیوں  
 کو بدگمانی کا شکار بناتے۔ بقول سعدی :-

ہ نے بینی کہ گا دے در علت زار بیالاید ہمہ گاوان دہ را  
 نمبر ۳: بعض اعلانیہ حکومت پر خود گیری اور اُس کے خلاف کی خفیہ تدبیریں اور  
 سازش کرتے ہیں اس خود گیری کے جو نتائج ہیں ظاہر ہے کہ ایسا شخص جو ہر طرح  
 حکومت کے دائرہ میں مقید ہو کسی طرح ان نتائج کا متحمل نہیں ہو سکتا تو پھر اس پر اقدام

کہ نامصریح مخالفت کرنا ہے حدیث ذیل کی: قال رسول الله صلى الله عليه وسلم لا يَنْبَغِي لِلْمُؤْمِنِ أَنْ يَذِلَّ نَفْسَهُ قَبْلَ يَأْسُورِ اللَّهِ وَكَيْفَ يَذِلُّ نَفْسَهُ قَالَ يَقْتُلُ مِنَ الْبَلَاءِ مَا لَا يَطِيقُهُ رَوَاهُ التِّرْمِذِيُّ تَرْجُمَهُ: ”جنور صلی اللہ علیہ وسلم نے فرمایا کہ مومن کو زیبا نہیں کہ اپنے کو ذلیل کرے پوچھا گیا یا رسول اللہ! اپنے کو کس طرح ذلیل کرے فرمایا کہ ایسی بلا کو اپنے اوپر لاوے جسکی برداشت کی اسکو طاقت نہ ہو“ اور سازش کی ایسی حالت میں کہ حکومت کے ساتھ معاہدہ قائم ہے سر اسر غدر اور بد عہدی ہے جن کا حرام ہونا شریعت محمدیہ میں صریح ہے۔ اسلامی تعلیم تو یہاں تک ہے کہ اگر حکومت کی جانب سے کوئی تکلیف بھی پہنچے تب بھی حکام کے لیے بددعا میں مشغول ہونے تک کی اجازت نہیں چنانچہ مشکوٰۃ کتاب الامارۃ کی یہ آخری حدیث ہے:۔ عن ابی الدرداء قال قال رسول الله صلى الله عليه وسلم ان الله تعالى يقول انا الله لا اله الا انا ملك الملوك وملكت قلوب الملوك قلوب الملوك في يدي وان العباد اذا اطاعوني حولت قلوب ملوكهم عليهم بالرحمة والرفقة وان العباد اذا عصوني حولت قلوب ملوكهم بالسخط والنقمة فساموهم سوء العذاب فلا تشغلوا انفسكم بالدعاء على الملوك ولكن اشغلوا انفسكم بالذكر والتضرع كي اصفىكم (ردا کا ابو نعیم فی الحلیۃ)

ترجمہ: رسول اللہ صلی اللہ علیہ وسلم نے ارشاد فرمایا کہ حق تعالیٰ فرماتا ہے کہ میں اللہ ہوں میرے سوا کوئی معبود نہیں میں تمام بادشاہوں کا مالک ہوں اور بادشاہوں کا بادشاہ ہوں۔ بادشاہوں کے دل میرے قبضہ میں ہیں اور بیشک بندے جب میری اطاعت کرتے ہیں میں اُن کے بادشاہوں کے دلوں کو مہربانی اور شفقت کے ساتھ اُن پر پھیر دیتا ہوں اور جب بندے میری نافرمانی کرتے ہیں میں اُن کے دلوں کو ناخوشی اور انتقام کیساتھ پھیر دیتا ہوں پس وہ اگر سخت تکلیف پہنچاتے ہیں تو تم اپنے کو بادشاہوں کیلئے



بدو عالم نے جس میں مت لگاؤ لیکن اپنے کو ذکر اللہ اور نیازی زندگی میں لگاؤ تاکہ میں تمہارے لیے کافی ہو جاؤں  
روایت کیا اس کو ابو نعیم نے کتاب حلیہ میں "تذکیر معنوں ہذا کے شروع میں جو آیت منقول ہے  
اُس کے آخری جملہ لعلمہم یرجعون" سے جس طرح اس رجوع و توبہ کا ان معائب کے لیے  
غایت و حکمت ہونا ثابت ہوتا ہے اس معنوں کے ختم پر جو حدیث ابھی منقول ہوئی ہے۔  
اُس سے اس توبہ و رجوع کا علاج و تدبیر ہونا بھی ثابت ہوتا ہے چنانچہ اُس کے  
ترجمہ سے جو کہ اُس کے ساتھ لکھا گیا ہے ظاہر ہے پس خلاصہ تعلیم اسلامی کا ایسی حالت کے  
متعلق یہ ہوا کہ منشاء ان کلفتوں اور مصیبتوں کا اپنے اعمال سیئہ کو سمجھ کر دعا و استغفار و  
ذکر اللہ و اصلاح اعمال و اشتغال طاعات میں مشغول ہوں اور کوئی امر قوم یا ملک یا ملک  
کیساتھ خلاف شرع نہ کریں اور اعمال سیئہ کا سبب مصائب ہونا اور اعمال صالحہ و دعا و ذکر و  
استغفار کا اُنکے لیے علاج ہونا اگر مفصلاً معلوم کرنا ہو تو بندہ کے رسائل ذیل کا مطالعہ  
فرمایا جاوے :- علاج القحط والوباء - جزاء الاعمال - الاستبصار - اخبار الزلزله - اور اکثر موا  
اخفر کے وہ المذکور فی ہذا الایات - ابرنا ید ان پیسے من زکوٰۃ - وزنا افتدوا اندرجا -  
ہر چہ بر تو آید از ظلمات و غم - آن زبیا کی و گستاخی ست ہم - غم جو بینی زود استغفار کن -  
غم بامر خالق آمد کار کن - و ہذا آخر الکلام فی ہذا المرام :-

(دیہان یک رسالہ النصح الاخوان کا خلاصہ ختم ہوا)

مشورہ :- احکام مخصوصہ بالشہور کی مزید تفصیل کیلئے ثابت بالسنہ مترجم اردو و اصلاح الرسوم  
کا باب سوم اور بہشتی زیور کا حصہ ششم ملاحظہ فرمائیے۔ انفع واصلح ہے فقط۔

قسمت بالخیل

مکتبہ : مشتاق احمد